



यूपी के सीएम योगी आदित्यनाथ छात्रों से संवाद करते हुए।

राष्ट्रीय हिन्दी दैनिक

एक्शन इंडिया

वर्ष: 14 अंक: 218 पृष्ठ: 08

RNI : UTTHIN/2009/31653



actionindiaddn@gmail.com

उत्तराखण्ड संस्करण

दिल्ली - हरियाणा - हिमाचल प्रदेश - उत्तराखण्ड



फास्ट न्यूज

रॉबर्ट वाड़ा की अग्रिम जमानत रद्द करने की याचिका पर सुनवाई टली

नई दिल्ली। दिल्ली हाई कोर्ट ने मनी लॉन्ड्रिंग के मामले में रॉबर्ट वाड़ा को मिली अग्रिम जमानत रद्द करने की मांग करने वाली ईडी की याचिका पर सुनवाई टाल दी है। इस मामले पर अगली सुनवाई सितंबर में होगी। सुनवाई के दौरान ईडी ने कहा कि वाड़ा जमानत की शर्तों का पालन नहीं कर रहे हैं। उसके बाद हाई कोर्ट ने ईडी को अतिरिक्त हलफनामा दाखिल करने के लिए दो हफ्ते का समय दे दिया। 26 सितंबर 2019 को सुनवाई के दौरान ईडी ने हाईकोर्ट से कहा था कि वाड़ा की हिरासत में लेकर पुछताछ की जरूरत है क्योंकि मनी टेल सीधे-सीधे वाड़ा से जुड़ा हुआ है। ईडी ने कहा था कि वाड़ा जांच में सहयोग नहीं कर रहे हैं। ईडी की इस दलील का वाड़ा ने विरोध करते हुए कहा था कि ईडी ने जब भी समन जारी किया है वे जांच में शामिल हुए हैं। ईडी ने जो भी सवाल पूछा है उसका जवाब दिया गया है। वाड़ा के वकील ने कहा था कि आरोप स्वीकार नहीं करने का ये मतलब नहीं होता है कि आरोपित असहयोग कर रहा है। 124 सितंबर 2020 को वाड़ा ईडी की याचिका पर अपना जवाबी हलफनामा दायर कर ईडी की याचिका का विरोध करते हुए कहा था कि साक्ष्यों के साथ छेड़छाड़ की कोई आशंका नहीं है क्योंकि ईडी ने उनसे सभी दस्तावेज जब्त कर लिए हैं। वाड़ा ने कहा था कि उनके खिलाफ कोई साक्ष्य नहीं है। बिना समन जारी किए ही वे ईडी के समक्ष पेश हो गए। उनकी विदेश में कोई संपत्ति नहीं है और न ही उन्होंने किसी डील में कोई रिश्तत ली है। ईडी ने उनके खिलाफ झूठे आरोप लगाए हैं। ईडी का मकसद वाड़ा को लेकर कोर्ट और आम लोगों में केवल भ्रम फैलाना है।

बोइंग ने अपाचे हेलीकॉप्टर का उत्पादन शुरू किया

नई दिल्ली। अमेरिकी कंपनी बोइंग ने भारतीय सेना को दिए जाने वाले अपाचे हेलीकॉप्टर का उत्पादन शुरू कर दिया है। रक्षा विनिर्माण क्षेत्र की प्रमुख कंपनी कुल छह एएच-64ई अपाचे हेलीकॉप्टर भारतीय सेना को सौंपेगी। अपाचे के घड़ का निर्माण हैदराबाद में टाटा बोइंग एयरोस्पेस लिमिटेड सुविधा में किया गया है। अमेरिकी कंपनी बोइंग ने बुधवार को बताया कि उसने भारतीय सेना को सौंपे जाने वाले अपाचे हेलीकॉप्टर का उत्पादन एरीजोना के मेसा में शुरू कर दिया है।

'जीवन में कुछ बेहतर और बड़ा करने का लक्ष्य रखें विद्यार्थी'



टीएम एक्शन इंडिया/भोपाल

मुख्यमंत्री शिवराज सिंह चौहान ने बुधवार को शासकीय हमीदिया कला एवं वाणिज्य महाविद्यालय भोपाल के स्थापना के 75 वर्ष पूर्ण होने पर अमृत महोत्सव 2023 में हमीदिया महाविद्यालय का अत्याधुनिक विशाल सर्व सुविधायुक्त भवन बनाने और छात्रों की आवश्यकता के अनुसार नए संकाय खोलने की घोषणा की। उन्होंने कहा कि एप्रोच रोड और अन्य कार्य भी भवन निर्माण के स्थान के निर्धारण के बाद किए जाएंगे। यहां के पूर्व विद्यार्थियों और वर्तमान विद्यार्थियों के सुझावों पर जरूरी कदम उठाएंगे। भोपाल कलेक्टर उच्च शिक्षा विभाग और संबंधित विभागों से समन्वय कर इन कार्यों को पूरा कराया जायेगा। मुख्यमंत्री ने अमृत महोत्सव 2023 को संबोधित करते हुए कहा कि प्रत्येक विद्यार्थी के समक्ष वह विकल्प होता है कि वह या तो सामान्य

शिक्षा पर जोर

► नए संकाय खुलेंगे, हमीदिया महाविद्यालय के अमृत महोत्सव में जुटे वर्ष 1946 से 2023 तक के विद्यार्थी

जीवन जिए या देश और समाज के लिए बेहतर कार्य कर महान बनने का प्रयास करें। औरों के लिए जीना उपयोगी जीवन है। जीता वही है जो देश और समाज के लिए जीता है। मुख्यमंत्री ने कहा कि आज सीनियर होने के नाते अपने जूनियर्स को यही संदेश देना चाहता हूँ कि जीवन में कुछ बड़ा और बेहतर करने की सोचें। उल्लेखनीय है कि मुख्यमंत्री चौहान स्वयं इस महाविद्यालय के विद्यार्थी रहे हैं। उन्होंने महाविद्यालय परिसर में स्थापित स्वामी विवेकानंद की प्रतिमा का लोकार्पण किया।

कैबिनेट के फैसले

► 7 परियोजनाओं को मंजूरी दी। इससे भारतीय रेलवे के मौजूदा नेटवर्क में 2,339 किलोमीटर जोड़े जायेंगे

टीएम एक्शन इंडिया/नई दिल्ली

केन्द्रीय मंत्रिमंडल ने बुधवार को विश्वकर्मा योजना, ग्रीन मोबिलिटी, रेलवे और डिजिटल इंडिया के विस्तार से जुड़े महत्वपूर्ण फैसले लिए हैं। केन्द्रीय मंत्रिमंडल के ये फैसले इस प्रकार हैं:- कैबिनेट ने 13 हजार करोड़ रुपये के वित्तीय परिव्यय के साथ ग्रामीण और शहरी भारत के पारंपरिक कारीगरों और शिल्पकारों को समर्थन देने के लिए 'पीएम विश्वकर्मा' योजना को मंजूरी दी। रेलवे के बुनियादी ढांचे को अधिक बढ़ावा देने के लिए मंत्रिमंडल ने लगभग 32,500 करोड़ रुपये की अनुमानित लागत वाली रेल मंत्रालय की 7 परियोजनाओं को मंजूरी दी। इससे भारतीय रेलवे के मौजूदा नेटवर्क में 2,339 किलोमीटर जोड़े जायेंगे। कैबिनेट ने सिटी बस संचालन को बढ़ाने के लिए पीएम-ईबस सेवा को मंजूरी दी है। बिना क्लस्टर बस सेवा वाले शहरों को प्राथमिकता दी जाएगी। 169 शहरों में 10

नहीं मिला बीजेपी से कोई ऑफर: पवार

टीएम एक्शन इंडिया/मुंबई

महाराष्ट्र में जारी सियासी उठापटक के बीच राकांपा सुप्रिमो शरद पवार ने प्रेस कॉन्फ्रेंस की। छत्रपति संभाजी नगर में एनसीपी प्रमुख शरद पवार ने कहा कि पिछले आठ-10 दिनों से मैं पूरे महाराष्ट्र में पार्टी कार्यकर्ताओं से मिल रहा हूँ। दो दिन पहले सोलापुर के सांगेला इलाके में कम से कम 1000 लोगों ने अलग-अलग जगहों पर मेरी कार रोकी। पुणे, सतारा और अन्य स्थानों पर पार्टी के कई कार्यकर्ता मुझसे मिलने आए। मैं बीड का दौरा करूंगा। 'लोगों के बीच दूरार पैदा करना चाहती भाजपा': उन्होंने कहा,

रुख साफ किया

► शरद पवार ने कहा कि पिछले आठ-10 दिनों से मैं पूरे महाराष्ट्र में पार्टी कार्यकर्ताओं से मिल रहा हूँ

आवश्यकता': राकांपा प्रमुख ने आगे कहा, भाजपा सरकारों को अस्थिर कर रही है। मध्यप्रदेश और महाराष्ट्र में सरकारों को अस्थिर किया गया गया। मणिपुर हिंसा को लेकर उन्होंने कहा, मणिपुर संवेदनशील राज्य है और वहां अतिरिक्त सावधानी बरतने की आवश्यकता है।

उत्तराखंड : तीसरे दिन भी नहीं खुल पाया बदरीनाथ हाइवे

टीएम एक्शन इंडिया/गोपेश्वर

बीती रात्रि को हुई भारी बारिश के कारण उत्तराखंड के बदरीनाथ हाइवे दस से अधिक स्थानों पर बाधित हो गया था। पीपलकोटी से आगे भनेर पानी में तीस मीटर सड़क वांश आउट होने के कारण यातायात बाधित हो गया था। हालांकि अधिकांश स्थानों पर हाइवे सुचारु कर लिया गया है लेकिन भनेर पानी में हाइवे को खोलने के प्रयास एनएच की ओर से किये जा रहे हैं। आपदा प्रभावित क्षेत्र बंड और कौज पौथनी क्षेत्र में पिछले चार दिनों से बिजली पानी की आपूर्ति ठप चल रही है, जिससे ग्रामीणों को

मथुरा: सुप्रीम कोर्ट से अतिक्रमणकारियों को फौरी राहत

टीएम एक्शन इंडिया/नई दिल्ली

सुप्रीम कोर्ट ने मथुरा में कृष्ण जन्मभूमि के पास अतिक्रमण करने वालों को फौरी राहत दी। शीर्ष अदालत ने उत्तर प्रदेश के मथुरा में कृष्ण जन्मभूमि के पास बने बने कथित अवैध निर्माण को ढहाने के रेलवे के अभियान पर बुधवार को यथास्थिति बनाए रखने का निर्देश दिया। अदालत ने अतिक्रमण हटाने के लिए रेलवे अधिकारियों द्वारा चलाए जा रहे ध्वस्तीकरण अभियान पर 10 दिनों के लिए रोक लगा दी। न्यायमूर्ति संजय कुमार और न्यायमूर्ति एसवीएन भट्टी की पीठ ने इस मामले में केंद्र और अन्य को नोटिस जारी किया। पीठ ने कहा, परिसर के संबंध में दस दिन के लिए यथास्थिति बनी रहने दी जाए।



खासी पेशानियों का सामना करना पड़ रहा है। बिजली न होने से मोबाइल भी चार्ज नहीं हो पा रहे हैं, जिससे ग्रामीणों से संपर्क करना कठिन हो रहा है। ऐसी स्थिति में यदि कोई अनहोनी घटित होती है तो

निर्माण

टीएम एक्शन इंडिया/नई दिल्ली

चीन के साथ बातचीत की मेज पर लटक लद्दाख के डेमचोक सेक्टर में बॉर्डर रोड ऑगनाइजेशन (बीआरओ) ने रणनीतिक 'लिकरू-मिंग ला-फुकचे' सड़क पर निर्माण शुरू कर दिया है। यह सड़क 19,400 फीट ऊंचाई से होकर गुजरेगी और उमलिंग ला दर्रा को पार करते हुए दुनिया की सबसे ऊंची मोटर वाहन सड़क बन जाएगी। यह सड़क चीन सीमा पर वास्तविक नियंत्रण रेखा (एलएसी) से महज तीन किमी. दूर है। सड़क निर्माण की कमान महिला इंजीनियरों की पांच सदस्यीय टीम कर्नल पोंगुंग डोमिंग के

अदालतों में प्रॉस्टिट्यूट-मिस्ट्रेस जैसे शब्द इस्तेमाल नहीं होंगे

टीएम एक्शन इंडिया/नई दिल्ली

सुप्रीम कोर्ट ने न्यायिक प्रक्रिया में महिलाओं के लिए इस्तेमाल होने वाले रूढ़िवादी शब्दों का इस्तेमाल रोकने के लिए एक हैडबुक रिलीज की है। इस हैडबुक में महिलाओं को लेकर इस्तेमाल होने वाले ऐसे शब्दों और उनकी जगह इस्तेमाल किए जा सकने वाले बेहतर शब्दों की सूची है। चीफ जस्टिस डीवाई चंद्रचूड़ ने कहा कि वकील अपनी दलीलों में और जज अपने फैसले में इस हैडबुक का फायदा उठाकर महिलाओं के लिए बेहतर शब्दों का इस्तेमाल कर सकेंगे।



अहमदाबाद में केंद्रीय गृह मंत्री अमित शाह ने हर घर तिरंगा अभियान की शुरुआत की। इससे पूर्व जनता का अभिवादन स्वीकार करते हुए। साथ में मुख्यमंत्री भूपेंद्र पटेल भी मौजूद रहे।

क्या 'इंडिया में पड़ी फूट ?

अवरुद्ध

► हाइवे सुचारु कर लिया गया है लेकिन भनेर पानी में हाइवे को खोलने के प्रयास एनएच की ओर से किये जा रहे

महिलाओं का एक दूसरे से संपर्क करना भी मुश्किल हो जायेगा। प्रशासन की ओर से बंड क्षेत्र के आपदा प्रभावितों के लिए राहत कैंप में ही भोजन की व्यवस्था की गई है। साथ ही जिन घरों में मलबा भरा है उन्हें साफ करने

यह रणनीतिक सड़क 19,400 फीट ऊंचाई से उमलिंग ला दर्रा को पार करते हुए गुजरेगी

चीन सीमा पर बीआरओ ने शुरू किया दुनिया की सबसे ऊंची सड़क का निर्माण



नेतृत्व में संभाल रही है। बीआरओ से जुड़े अधिकारियों ने बताया कि नई सड़क अपने उच्चतम बिंदु पर 19,400 फीट की ऊंचाई पर जाएगी। तैयार होने पर यह सड़क उमलिंग ला दर्रे को पार करेगी

टीएम एक्शन इंडिया/नई दिल्ली

दिल्ली में बुधवार को संगठन की मजबूती और आगामी चुनावों को लेकर कांग्रेस के शीर्ष नेताओं की बैठक हुई। बैठक से बाहर आने के बाद अलका लांबा ने कहा कि करीब तीन घंटे तक यह बैठक चली। जिसमें राहुल गांधी, कांग्रेस प्रमुख मल्लिकार्जुन खरगे, केसी वेणुगोपाल और दीपक बाबरिया मौजूद रहे। अलका ने कहा कि पार्टी ने हमें आगामी लोकसभा चुनाव के लिए तैयारी करने को कहा है। यह निर्णय लिया गया है कि दिल्ली में सभी सात सीटों पर

मोटर योग्य सड़क

► उमलिंग ला दर्रा को पार करते हुए दुनिया की सबसे ऊंची मोटर योग्य सड़क बन जाएगी

लद्दाख के उमलिंग ला में दुनिया की सबसे ऊंची मोटर योग्य सड़क का निर्माण और ब्लैकटॉपिंग करके विश्व रिकॉर्ड बनाया था, जिसे वह खुद तोड़ने को तैयार है। खास बात यह है कि लिकारू-मिंग ला-फुकचे सड़क का निर्माण बीआरओ की एक

► कांग्रेस ने दिल्ली की सातों सीटों पर चुनाव लड़ने के लिए सकेत, आप ने कहा चर्चा करेंगे

चुनाव लड़ेंगे। अलका ने आगे कहा कि पार्टी के पास सात महीने बचे हैं और सभी कार्यकर्ताओं को सातों सीटों के लिए तैयारी करने को कहा गया है। ऐसे में माना जा रहा है कि सत्ता पक्ष से लड़ने के लिए बना विश्व का गठबंधन इंडिया दिल्ली में कमजोर पड़ सकता है।

नूंह में 28 को फिर निकलेगी जलामिषेक यात्रा

सरकार द्वारा 28 अगस्त को होने वाली ब्रज मंडल यात्रा को मंजूरी दे दी



टीएम एक्शन इंडिया/नूंह

हरियाणा के नूंह में 31 जुलाई को जलामिषेक यात्रा पर पथराव और हिंसा के बाद अधूरी यात्रा फिर से निकाली जाएगी। हरियाणा सरकार द्वारा 28 अगस्त को होने वाली ब्रज मंडल यात्रा को मंजूरी दे दी गई है। सरकार से यात्रा को मिली मंजूरी: 28 अगस्त को होने वाली ब्रजमंडल यात्रा में सरकार व प्रशासन के सामने व्यवस्था बनाए रखने को लेकर बड़ी चुनौती होगी। यात्रा के लिए विहिप (विश्व हिंदू परिषद) पदाधिकारियों ने बैठक कर रूप रेखा तैयार की। अब सरकार से यात्रा को मंजूरी मिल गई है।

28 अगस्त को सावन का अंतिम सोमवार: खास बात है कि अब तक मेवात में माहौल पूरी तरह शांत नहीं हो पाया है। प्रशासन उपद्रवियों पर कार्रवाई कर रहा है। बता दें कि 28 अगस्त को अंतिम सोमवार है। ऐसे में पूरी उम्मीद है कि इस यात्रा में ब्रजमंडल के बजरंग दल और विहिप के कार्यकर्ता व पदाधिकारियों समेत

यात्रा

► 31 जुलाई को जलामिषेक यात्रा पर पथराव और हिंसा के बाद अधूरी यात्रा फिर से निकाली जाएगी

अन्य श्रद्धालु भाग लेंगे। 31 जुलाई को विश्व हिंदू परिषद द्वारा निकाली गई ब्रज मंडल यात्रा पर उपद्रवियों ने पथराव कर दिया था। इसके बाद हिंसा भड़की। कई जगहों पर गोलीबारी भी हुई थी। यात्रा पर पथराव और फावर्सिंग के बाद भड़की हिंसा में गुरुग्राम के दो होमगार्ड समेत छह लोगों को मौत हो गई थी। नूंह (मेवात) में हुई हिंसा की आग पड़ोसी जिलों में देखने को मिली थी। हिंसा के बाद से प्रशासन की उपद्रवियों के खिलाफ कार्रवाई जारी है। करीब 400 लोगों की गिरफ्तार हो चुकी है। साथ ही हिंसा के मामले में 150 से अधिक एफआईआर भी दर्ज की गईं।

मुख्यमंत्री धामी ने वाजपेयी को पुण्यतिथि पर दी श्रद्धांजलि

पुष्पांजलि

► हम प्रत्येक परिस्थिति में प्रदेश के नागरिकों के साथ मजबूती से खड़े हैं: मुख्यमंत्री पुष्कर सिंह धामी

देहरादून/टीम एक्शन इंडिया मुख्यमंत्री पुष्कर सिंह धामी ने "भारत रत्न" और पूर्व प्रधानमंत्री स्व.अटल बिहारी वाजपेयी की पुण्य तिथि पर मुख्यमंत्री आवास में उनके चित्र पर पुष्पांजलि अर्पित कर श्रद्धांजलि दी।



पुलिस ने बालक के साथ कुकर्म के आरोपित को किया गिरफ्तार

हरिद्वार/टीम एक्शन इंडिया रानीपुर कोतवाली पुलिस ने कुकर्म के आरोपित को गिरफ्तार कर लिया है। पुलिस ने आरोपित के खिलाफ मुकदमा दर्ज कर उनका चालान कर दिया है। रानीपुर कोतवाली क्षेत्र के शिवलोक कालोनी निवासी एक व्यक्ति ने 15 अगस्त को तहरीर देकर काली मन्दिर से अपने घर शिवलोक लौट रहे उसके 5 वर्ष के पुत्र के साथ ऋतिक के कुकर्म करने के संबंध में मुकदमा दर्ज कराया था। पुलिस ने नाबालिग बालक का मेडिकल कराया। पुलिस ने बुधवार को आरोपित ऋतिक ने 19 वर्षीय निवासी को उसके घर से गिरफ्तार कर लिया।

सेक्स रैकेट चला रहे थे दंपति गिरफ्तार



देहरादून/टीम एक्शन इंडिया राजधानी दून में चल रहे सेक्स रैकेट का खुलासा करते हुए पुलिस ने एक दंपति को गिरफ्तार कर दो महिलाओं को भी रेस्क्यू किया है। आरोपितों के कब्जे से पुलिस ने एक लज्जती कार, तीन मोबाइल, हजारों की नगदी व आपत्तिजनक सामग्री भी बरामद की है। केवल पुलिस ने थाना राजपुर व एचटीयू को सूचनाएं मिल रही थी कि काफी समय से एक दंपति शहर के अलग-अलग क्षेत्रों में देह व्यापार का रैकेट चलाकर महिलाओं की सल्लाई कर रहे हैं। इन सूचनाओं पर थाना राजपुर पुलिस और एचटीयू टीम ने अपने स्तर पर जांच की तो पता चला कि उक्त सूचना सही हैं। इस पर संयुक्त टीम द्वारा एक सूचना के बाद 15 अगस्त की रात को कुठाल गेट बैरियर पर चेकिंग अभियान चलाया। इस दौरान टीम ने जब एक होंडा अमेज कार को रोका और उसमें बैठे व्यक्तियों से पूछताछ की गई, तो उन्होंने अपने आपको पति-पत्नी बताते हुए अपना नाम संदीप अग्रवाल पुत्र रामधन अग्रवाल और सपना अग्रवाल पत्नी संदीप अग्रवाल निवासी वाटर वर्क्स कॉलोनी रानीपुर मोड़ जनपद हरिद्वार बताया।

वाहन में पीछे बैठी दो महिलाओं के बारे में पूछा गया तो कोई भी संतोषजनक जवाब नहीं मिला। सख्ती से पूछताछ करने पर कार चालक संदीप अग्रवाल ने बताया कि वह और उनकी पत्नी सपना अग्रवाल देहरादून के अलग अलग क्षेत्रों में देह व्यापार को महिलाओं को सल्लाई करने का काम करते हैं और इसी क्रम में वे पीछे बैठी दोनों महिलाओं को मसूरी ले जा रहे थे। गाड़ी की चेकिंग पर गाड़ी में काफी आपत्तिजनक सामान भी पुलिस को मिला। पूछताछ में गाड़ी में बैठी दो महिलाओं ने बताया कि अपनी गरीबी और मजबूरी के कारण और इन दोनों पति-पत्नी के पैसे का लालच दिए जाने से यह अवैध कार्य कर रहे थे। पुलिस ने दोनों महिलाओं को रेस्क्यू किया गया और अनैतिक देह व्यापार के जुर्म में दोनों पति-पत्नी को गिरफ्तार कर लिया गया। पूछताछ में पता चला कि यह दोनों पति-पत्नी पिछले काफी समय से अवैध देह व्यापार का धंधा चलाते आ रहे हैं। वे लोग फोन और व्हाट्सएप के माध्यम से ग्राहकों से सम्पर्क करते थे और डिमांड के अनुसार बाहर से लड़कियां बुलाकर अवैध देह व्यापार का धंधा चलाते थे।

उत्तराखंड में प्राकृतिक आपदा जारी, मदमहेश्वर में 133 लोगों को सुरक्षित निकाला

देहरादून/टीम एक्शन इंडिया उत्तराखंड में भारी बारिश के चलते प्राकृतिक आपदा का कहर जारी है। पहाड़ों पर बारिश के चलते जोशीमठ ब्लाक के हेलंग कस्बे में एक मकान ध्वस्त हो गया, जिसमें 02 लोगों को जान गंवानी पड़ी जबकि 5 लोगों को उपचार के लिए अस्पताल में भर्ती किया गया है। वहीं रुद्रप्रयाग जिले के मदमहेश्वर राशि गौड़ार का पुल टूटने से दूसरे पार फंसे तीर्थयात्रियों को आज तेजी से सुरक्षित निकालने पर जोर दिया जा रहा है। हेलीकॉप्टर की मदद से कल और आज में कुल मिलाकर 133 से अधिक यात्रियों को सुरक्षित निकाला किया गया। चमोली जिले के जोशीमठ ब्लाक



के हेलंग कस्बे में मंगलवार को अचानक एक आवासीय भवन के भरभरा कर गिरने से 07 लोग मलबे में दब गए थे। पुलिस, राज्य आपदा प्रतिक्रिया बल (एसडीआरएफ) और राष्ट्रीय

आपदा प्रतिक्रिया बल (एनडीआरएफ) की टीम ने रात भर चले ऑपरेशन में सभी 07 लोगों को मलबे से निकाला। जिसमें से 05 घायल लोगों को जोशीमठ के अस्पताल में भर्ती किया गया है जबकि 02 लोग मृत घोषित किए गए हैं। अस्पताल में भर्ती 02 गंभीर घायलों को बुधवार को सुबह हेली एंबुलेंस से हायर सेंटर रेफर किया गया है जबकि तीन अन्य घायलों का सीएचसी जोशीमठ में उपचार चल रहा है। वहीं बद्रीनाथ में बीमार एक मजदूर को भी इसी हेली एंबुलेंस से उच्च अस्पताल में भेजा गया है। दूसरी तरफ 14 अगस्त को मदमहेश्वर पैदल मार्ग पर राशि

गौड़ार पुल टूटने से 150 से 200 पर्यटक फंसे गये थे। मंगलवार तक केवल 50 व्यक्तियों को निकाला जा सका था। लगातार बरसात और खाने पीने के सामान की कमी से पर्यटक परेशान होने लगे थे और लगातार मदद की गुहार लगा रहे थे। मुख्यमंत्री ने तुरंत संज्ञान लिया और आज पर्यटकों की सुरक्षित निकासी के लिए अभियान तेज किया गया। आज सुबह से अब तक 53 व्यक्तियों को हेलीकॉप्टर्स की मदद से और 30 व्यक्तियों को पैदल मार्ग से सुरक्षित स्थान पर पहुंचाया गया है। अभी तक तक लगभग 133 से अधिक व्यक्तियों सुरक्षित स्थानों पर पहुंचाया जा चुका है। उम्मीद की जा रही है कि मौसम

साफ रहा तो आज शाम तक मदमहेश्वर में फंसे सभी लोगों को सरक्षित स्थानों पर पहुंचा दिया जाएगा। इस बीच मौसम विभाग की ओर से जारी पूर्वानुमान में टिहरी गढ़वाल, देहरादून, पौड़ी, बागेश्वर, पिथौरागढ़ और नैनीताल जिले के लिए आज गरज- चमक के साथ कहीं-कहीं भारी से बहुत भारी वर्षा को लेकर येलो अलर्ट जारी किया गया है। मौसम विभाग के निदेशक डॉ. बिक्रम सिंह ने बताया कि 16 और 17 अगस्त को भी बारिश की संभावना है, हालांकि बारिश में कमी दर्ज की जाएगी। 19 और 20 को फिर से बारिश बढ़ने की संभावना है।

जोशीमठ : हेलंग में मकान गिरने से दो की मौत, पांच घायल

हादसा

►पुलिस, एनडीआरएफ और एसडीआरएफ की मदद से मलबे से लोगों को निकाला गया



एनडीआरएफ और एसडीआरएफ की रेस्क्यू टीमों के साथ घटनास्थल पर पहुंचा और क्षतिग्रस्त मकान के मलबे में दबे लोगों को बाहर निकालने का काम शुरू किया। रातभर चले राहत और बचाव कार्य में रेस्क्यू टीमों ने अत्यधिक विषम परिस्थितियों में कंक्रीट की छतों को काटकर मलबे में से 07 लोगों को रेस्क्यू कर निकाला। इसमें से दो लोगों की मौत हो गयी थी जबकि पांच

लोग घायल थे। सभी को सीएचसी जोशीमठ में भर्ती कराया गया है। स्थानीय प्रशासन ने इनमें दो गंभीर घायलों को हेलीसेवा से हायर सेंटर रेफर के लिए किया है। इन गंभीर घायलों में पिलखी निवासी भरत सिंह नेगी और जखोला निवासी मनीष पंवार हैं जबकि बदरीनाथ में बीमार एक मजदूर को भी इसी हेलीसेवा से हायर सेंटर भेजा गया है। दोनों मृतक नेपाली मूल के बताए गए हैं।

संक्षिप्त खबरें

मद्यहेश्वर घाटी में रेस्क्यू शुरू, 30 तीर्थ यात्रियों को सुरक्षित निकाला गया

गुप्तकाशी/टीम एक्शन इंडिया मद्येश्वर घाटी में पुल टूट जाने से फंसे तीर्थयात्रियों का आज हेलीकॉप्टर से रेस्क्यू किया जा रहा है। समाचार लिखे जाने तक 30 तीर्थ यात्रियों को सुरक्षित आपदा ग्रस्त क्षेत्र से निकाला गया है। इन्हें हेलीकॉप्टर द्वारा गुप्तकाशी हेलीपैड पर उतारा गया, जहां से तीर्थयात्री अब अपने निजी संसाधनों से अपने घर की ओर प्रस्थान करेंगे। गत दिनों क्षेत्र में हुए लगातार बारिश के चलते मधु गंगा के उफान पर होने के साथ ही द्वितीय केदार मद्यहेश्वर को जोड़ने वाला बनतोली पुल नदी में बह गया था, इस दौरान मद्येश्वर धाम में लगभग 2 से ढाई सौ के करीब तीर्थयात्री और स्थानीय लोग फंस गए थे। हालांकि प्रशासन ने रस्सी की मदद से इक्का-दुक्का तीर्थ यात्रियों को तो निकाला था, लेकिन बरसात रेस्क्यू करने में लगातार बाधा उत्पन्न कर रहा थी। ऐसे में प्रदेश के मुख्यमंत्री पुष्कर सिंह धामी के निदेशानुसार हेलीकॉप्टर से उक्त यात्रियों को निकाला जा रहा है।

बागेश्वर उपचुनाव : भाजपा उम्मीदवार ने किया नामंकन

देहरादून/टीम एक्शन इंडिया भारतीय जनता पार्टी (भाजपा) बागेश्वर विधानसभा उपचुनाव के लिए आज उम्मीदवार पार्वती देवी दास ने अपना नामांकन पत्र दाखिल किया। इस दौरान भाजपा के प्रदेश अध्यक्ष महेंद्र भट्ट, प्रभारी मंत्री सौरभ बहुगुणा और पूर्व नगर पालिका अध्यक्ष सुबोध लाल साह, पूर्व जिला अध्यक्ष शिव सिंह बिष्ट मौजूद रहे। मुख्यमंत्री पुष्कर सिंह धामी कुछ ही समय में भाजपा उम्मीदवार पार्वती देवी दास के पक्ष में नुमाइशखेत मैदान, बागेश्वर में एक जनसभा को संबोधित भी करेंगे। इस मौके पर वहां बड़ी संख्या में पार्टी कार्यकर्ता मौजूद हैं। भाजपा प्रदेश अध्यक्ष महेंद्र भट्ट ने दावा किया कि बागेश्वर विस उपचुनाव में पार्टी बड़े अंतर से जीतेगी। कांग्रेस के पास अपना कोई उम्मीदवार नहीं था तो उन्होंने दूसरे दलों के नेताओं को शामिल कराकर अपना उम्मीदवार बनाना पड़ा। इससे कांग्रेस का हाल का पता चलता है। उधर, प्रदेश उपाध्यक्ष संगठन/प्रशासन मथुरादत्त जोशी ने बताया कि कांग्रेस उम्मीदवार 17 अगस्त को उपचुनाव के लिए नामांकन करेंगे। इस मौके पर प्रदेश अध्यक्ष कर्ण महारा, पूर्व मुख्यमंत्री हरीश रावत, नेता प्रतिपक्ष यशपाल आर्या सहित पार्टी के तमाम बड़े नेता नामांकन में शामिल होंगे। कांग्रेस ने आम आदमी पार्टी (आआपा) से पार्टी में आये उम्मीदवार बसंत कुमार पर दांव खेला है। बसंत कुमार 2022 विधानसभा चुनाव में आआपा के उम्मीदवार थे। वे हाल ही में कांग्रेस में शामिल हुए जबकि विधानसभा चुनाव 2022 में कांग्रेस उम्मीदवार रहे रंजीत दास के भाजपा में शामिल होने के बाद कांग्रेस ने आनन फानन में उपचुनाव के लिए आआपा नेता बसंत को पार्टी में शामिल कराकर उपचुनाव के लिए अपना उम्मीदवार बनाया है। भाजपा के मंत्री रहे चंदन रामदास के निधन से खाली हुई बागेश्वर विस सीट पर उपचुनाव हो रहा है। बागेश्वर उपचुनाव में भाजपा ने चंदन रामदास की पत्नी पार्वती देवी को पार्टी उम्मीदवार बनाया है। ऐसे में यह माना जा रहा है कि भाजपा को सहानुभूति का फायदा मिल सकता है। बागेश्वर उप चुनाव नामांकन की अंतिम तिथि 17 अगस्त तय की गई है। इसके अगले दिन नामांकन पत्रों की जांच होगी, जबकि नाम वापसी 21 अगस्त तक हो सकेगी। इसके बाद 05 सितंबर को मतदान और 08 सितंबर को मतगणना होगी।

नेशनल हाइवे पर अवैध रूप से चल रहे दस ई रिक्शा किए सीज

हरिद्वार/टीम एक्शन इंडिया थाना श्यामपुर क्षेत्र के राष्ट्रीय राजमार्ग पर अनधिकृत रूप से चल रहे ई-रिक्शा वाहनों के खिलाफ पुलिस ने अभियान चलाया। इस अभियान के तहत पुलिस ने दस ई रिक्शा को सीज की कार्रवाई की। पुलिस टीम ने मोटर वाहन अधिनियम के तहत निर्धारित रूट पर न चलकर उल्लंघन करने वालों पर कार्रवाई करते हुए मौके पर 10 ई-रिक्शा सीज किए। मौके पर अन्य ई-रिक्शा चालकों को भी निर्धारित रूट पर ही ई-रिक्शा वाहनों का संचालन करने की हिदायत देते हुए उल्लंघन करने पर नियमानुसार कार्रवाई की जाएगी।

उप्र रोडवेज की बस दुर्घटनाग्रस्त, दो घायल

देहरादून/टीम एक्शन इंडिया उत्तरप्रदेश रोडवेज की बस दिल्ली जाते समय बुधवार को राजधानी में चंद्रबनी चौक के पास दुर्घटना का शिकार हो गई। इसमें चालक और एक यात्री घायल हो गया। बस में सवार शेष सभी यात्री सुरक्षित हैं। बताया जा रहा है कि बस में लगभग 20 लोग सवार थे। पुलिस के मुताबिक सुबह करीब 4:45 पर 112 कंट्रोल रूम के माध्यम से एक रोडवेज बस के एक्सीडेंट की सूचना मिली। थाना क्लेमेट टाउन के पास पुलिस बल मौके पर पहुंची तो पता चला कि चंद्रबनी चौक मार्गित सुजुकी शोरूम के सामने रोड की दूसरी साइड से उत्तर प्रदेश परिवहन की बस नंबर यूपी 78 एचटी-9647



अनियंत्रित होकर नाले पर चढ़ गई है, यह बस आईएनबीटी से दिल्ली जा रही थी। इस दुर्घटना में एक यात्री महेंद्र और बस चालक चालक राहुल (40) को हल्की चोटें आई हैं, जिनको 108 एंबुलेंस के माध्यम से इंदिरा अस्पताल उपचार के लिए भर्ती

कराया गया। मौके पर मौजूद और कंडक्टर ने बताया कि ड्राइवर कि अचानक तबीयत खराब होने से बस अनियंत्रित हो गई और सड़क किनारे नाली के उपर चढ़ गई। बस में 15 से 20 सवारियां मौजूद थीं।

कैबिनेट मंत्री जोशी ने किया पूर्व प्रधानमंत्री का भावपूर्ण स्मरण

श्रद्धांजलि

►मंत्री गणेश जोशी ने कहा अटल बिहारी वाजपेयी हिन्दी कवि, पत्रकार व एक प्रखर वक्ता थे।



देहरादून/टीम एक्शन इंडिया कैबिनेट मंत्री गणेश जोशी ने बुधवार को न्यू कैट रोड स्थित कैप कार्यालय में पूर्व प्रधानमंत्री भारत रत्न अटल बिहारी वाजपेयी की पांचवीं पुण्यतिथि पर आयोजित श्रद्धांजलि और गोष्ठी कार्यक्रम में प्रतिभाग कर उन्हें पुष्प अर्पित कर भावपूर्ण श्रद्धांजलि अर्पित की। मंत्री गणेश जोशी ने कहा अटल

बिहारी वाजपेयी हिन्दी कवि, पत्रकार व एक प्रखर वक्ता थे। वे भारतीय जनसंघ के संस्थापकों में एक थे और 1968 से 1973 तक उसके अध्यक्ष भी रहे। उन्होंने लम्बे समय तक राष्ट्रधर्म, पाञ्चजन्य (पत्र) और वीर अर्जुन आदि राष्ट्रीय भावना से ओत-प्रोत

अनेक पत्र-पत्रिकाओं का सम्पादन भी किया। उन्होंने कहा भारतीय जनता पार्टी के प्रथम अधिवेशन में अपने भाषण के अंतिम पंक्तियों में अटल जी ने कहा था कि "अंधेरा छटेगा, सूरज निकलेगा और कमल खिलेगा।" इसी नारे को लेकर

भाजपा के करोड़ों कार्यकर्ताओं के परिश्रम से आज देश में 31 राज्यों में से 16 में भारतीय जनता पार्टी और उनके सहयोग दलों की सरकारें हैं। मंत्री जोशी ने बताया कि वर्ष 1999 में कारगिल युद्ध के समय अटल जी ने कहा था कि जो जवान मां भारती की रक्षा में सीमा पर बलिदानी होंगे, उनके पार्थिव शरीर को उनके पैतृक गांव ले जाया जाएगा और राजकीय सम्मान के साथ वहीं उनका दाह संस्कार होगा। देश के वीर जवानों और उनके परिवारजनों के बारे में यदि किसी ने सोचा तो वह अटल जी थे। उन्होंने कारगिल युद्ध में बलिदानी हुए सैनिकों के परिजनों को गैस एजेंसी एवं पेट्रोल पम्प

आवटित किये ताकि उनके परिवारजन सम्मान के साथ अपना जीवन-यापन कर सकें। उन्होंने कहा प्रधानमंत्री ग्राम सड़क योजना से गांवों को जोड़ने का काम भी अटल जी की दूरगामी सोच के कारण ही सम्भव हो सका। भारतीय जनता पार्टी वाजपेयी के पद चिह्नों पर चलकर देश को आगे बढ़ाने का काम कर रही है। देश के प्रधानमंत्री मोदी के नेतृत्व में लगातार हमारा देश हर क्षेत्र में आगे बढ़ रहा है। उन्होंने कहा कि भारतीय राजनीति के शिखर पुरुष अटल जी का सम्पूर्ण जीवन राष्ट्र के प्रति समर्पित रहा है। अटल जी के देशहित में किए गए कार्यों के लिए राष्ट्र सदैव स्मरण रखेगा।

मोहनचट्टी की घटना में दो शव बरामद



देहरादून मोहनचट्टी की घटना में एसडीआरएफ ने खोजबीन के दौरान दो और शव बरामद किए हैं। अतिवृष्टि के कारण नाइट लाइफ पैराडाइज कैप में कुछ लोग दब गए थे। पीडी एसएसपी श्वेता

चौबे के निर्देश में खोजबीन के दौरान पहले तीन शव बरामद किए गए थे बाद में दो और शव मिल गए हैं। अब तक इस घटना में दबे पांच लोगों के शव मिल गए हैं। जिन लोगों के शव मिले हैं उनमें 36

वर्षीय कमल वर्मा, 32 वर्षीय निशा वर्मा, विशाल उर्फ मोंटी निवासी हरियाणा के नाम शामिल है। आज बरामद किए शवों में 18 वर्षीय निशांत वर्मा, 9 वर्षीय निर्मित वर्मा के शव शामिल हैं। यह सभी हरियाणा के निवासी हैं।

सनातन संस्कृति को विश्व में प्रसारित करना संतों का मूल उद्देश्य: विशोकानंद

सनातन संस्कृति

►स्वामी नरेश पुरी महाराज के नेतृत्व में मेहंदीपुर बालाजी के दरबार द्वारा सनातन संस्कृति का संदेश पहुंचता है।



हरिद्वार/टीम एक्शन इंडिया निवाण पीठाधीश्वर आचार्य महामंडलेश्वर स्वामी विशोकानंद भारती महाराज ने कहा है कि भारतीय सनातन संस्कृति को विश्व पटल पर प्रसारित करना संतों का मूल उद्देश्य है। सनातन संस्कृति अनादि काल से विश्व का मार्गदर्शन कर संपूर्ण जगत को एक नई दिशा प्रदान करती चली आ रही है। कनखल स्थित श्री पंचायती अखाड़ा महानिवाणी की छावनी में घाटा मेहंदीपुर बालाजी पीठाधीश्वर डॉक्टर स्वामी नरेश पुरी महाराज के तत्वाधान में श्रीमद भागवत मूल पाठ के उपलक्ष्य में आयोजित संत सम्मेलन को संबोधित करते हुए स्वामी विशोकानंद भारती महाराज ने कहा कि स्वामी नरेश पुरी महाराज विद्वान, तपस्वी एवं ऊजवाल संत हैं। जिनके द्वारा भारतीय संस्कृति और सनातन धर्म के प्रचार प्रसार में अतुलनीय योगदान प्रदान किया जा रहा है, जो कि युवा संतों

के लिए प्रेरणादायी है। अखिल भारतीय अखाड़ा परिषद के अध्यक्ष एवं श्री पंचायती अखाड़ा महानिवाणी के सचिव श्रीमहंत रवींद्र पुरी महाराज ने कहा कि संतों का कार्य समाज में सद्भाव का वातावरण बनाकर समार्ग की प्रेरणा देना होता है। महापुरुष देश व समाज की रीढ़ होते हैं, जिनके पदचिह्नों पर चलकर ही एक सशक्त राष्ट्र का निर्माण होता है। सनातन धर्म शाश्वत है जिससे प्रभावित होकर विदेशी लोग भी भारतीय संस्कृति को अपना रहे हैं। स्वामी नरेश पुरी महाराज के नेतृत्व में मेहंदीपुर बालाजी के दरबार द्वारा विश्व भर में सनातन संस्कृति का संदेश पहुंचता है। और उनके द्वारा संचालित सेवा प्रकल्प मानव

जाति को अनेक प्रकार से लाभान्वित कर रहे हैं। हम उनके उज्ज्वल भविष्य और दीर्घायु की कामना करते हैं। घाटा मेहंदीपुर बालाजी धाम के अध्यक्ष डॉक्टर स्वामी नरेश पुरी महाराज ने कहा कि देवभूमि उत्तराखंड हरिद्वार की पावन नगरी पर धार्मिक आयोजन में संतों का जो आशीर्वाद उन्हें प्राप्त हुआ है। उसके वह सदैव आभारी रहेंगे। इस अवसर पर आवाहन पीठाधीश्वर आचार्य महामंडलेश्वर स्वामी अरुण गिरी, महामंडलेश्वर स्वामी कमलानंद गिरि, महंत रघुवीर दास, महंत सूरज दास, महंत जमुना दास, महंत विनोद महाराज, संत जगजीत सिंह सहित बड़ी संख्या में संत, महंत और गणमान्य लोग उपस्थित रहे।

भारत रत्न अटल का भावपूर्ण स्मरण कर दी श्रद्धांजलि

देहरादून भारत रत्न पूर्व प्रधानमंत्री स्वर्गीय अटल बिहारी वाजपेयी की पांचवीं पुण्य तिथि पर भाजपा प्रदेश मुख्यालय में बुधवार को आयोजित सभा में उनका भावपूर्ण स्मरण कर श्रद्धांजलि अर्पित की गई। कार्यक्रम में वक्ताओं ने पार्टी की नींव रखने से लेकर विचारधारा आधारित संगठन की बुलंद इमारत खड़ा करने वाले अटल बिहारी वाजपेयी को याद किया। उन्होंने एक स्वर में कहा कि 3 बार प्रधानमंत्री और 12 बार सांसद बने वाजपेयी राजनैतिक सफलता के साथ वैचारिक नेतृत्व के लिए देश में सदैव अटल रहेंगे।

नाइटलाइफ पैराडाइज कैप में हुए हादसे में मलबे से शव बरामद

सर्व अभियान

►-पुलिस और एसडीआरएफ लोगों की खोज को चला रही है सर्व अभियान

ऋषिकेश/टीम एक्शन इंडिया जनपद पौड़ी गढ़वाल क्षेत्र में दो दिन पहले ग्राम जोगियाना, मोहनचट्टी में अतिवृष्टि से भूस्खलन होने पर नाइटलाइफ पैराडाइज कैम्प में सर्चिंग अभियान के दौरान बालिका और पुरुष के शव बरामद किए गए हैं। गत 14 अगस्त को नाइटलाइफ पैराडाइज कैम्प में हुए हादसे के दौरान कुछ लोगों के दबे होने की घटना को लेकर चलाए जा रहे



स्थानीय पुलिस और एसडीआरएफ की टीम ने सर्चिंग अभियान के दौरान एक बालिका और पुरुष के शव बरामद कर

लिए गए हैं। वरिष्ठ पुलिस अधीक्षक श्वेता चौबे ने बताया कि बीती 14 अगस्त को बारिश के दौरान

मलबे में तीन लोग दब गए थे, जिसे लेकर पुलिस और एसडीआरएफ की टीम लगातार सर्चिंग अभियान चला रही थी। इसी क्रम में राहत और बचाव टीमों ने दबे हुए दो शवों को बरामद किया। इंस्पेक्टर कवीन्द्र ने बताया कि युद्धस्तर पर उपकरणों के साथ सर्व अभियान चलाते हुए 02 शव (01 बालिका और एक पुरुष) के शव बरामद कर लिये हैं। अन्य लापता लोगों की सर्चिंग को लगातार ऑपरेशन जारी है। बरामद किए गए शव में बालिका तेजस्विनी उर्फ गौरी (14 वर्ष) पुत्री गोपाल शर्मा निवासी रानी मन्दिर लक्ष्मणझूला को एम्स, ऋषिकेश भेजा गया है।

नाबालिग से दुष्कर्म का आरोपी गिरफ्तार

हरिद्वार/टीम एक्शन इंडिया नाबालिग लड़की को बहला फुसलाकर भगा ले जाने और उसके साथ दुष्कर्म करने के आरोपित को पुलिस ने गिरफ्तार कर लिया है। पुलिस ने आरोपित के खिलाफ मुकदमा दर्ज कर उसका चालान कर दिया है। बीती 12 अगस्त को जनपद के भगवानपुर थाना क्षेत्र के निवासी ने अपनी नाबालिग पुत्री को 13 अगस्त को क्षेत्र के ही आसिफ द्वारा बहला फुसलाकर भगा ले जाने व दुष्कर्म करने और जान से मारने की धमकी देने के आरोप में मुकदमा दर्ज कराया था। पुलिस ने आरोपित आसिफ निवासी



किशनपुर जमालपुर थाना भगवानपुर जनपद हरिद्वार को

किशनपुर जमालपुर से गिरफ्तार कर लिया।

11 सूत्री मांगों को लेकर आमरण अनशन तीसरे दिन भी जारी, एसडीएम से हुई वार्ता से बाजार खुले



बद्रीनाथ/जोशीमठ बद्रीनाथ धाम में मास्टर प्लान में विस्थापन नीति स्पष्ट करने सहित 11 सूत्री मांगों को लेकर आमरण अनशन तीसरे दिन भी जारी रहा। तीर्थ पुरोहित अशोक भाई टोडरिया 14 अगस्त से आमरण अनशन पर हैं, तीसरे दिवस उनका दो किश्रा वजन कम हुआ है। आमरण अनशन और व्यापारिक प्रतिष्ठानों की बन्दी के बीच जोशीमठ की एसडीएम कुमकुम जोशी ने बद्रीनाथ पहुंचकर अनशन स्थल पर आंदोलनकारियों से उनकी मांगों को लेकर बिंदुवार चर्चा की। उप जिलाधिकारी ने अनशन समाप्त करने और बाजार खोलने के आग्रह पर संघर्ष समिति ने फिलहाल बाजार खोलने पर सहमति दी, लेकिन जिलाधिकारी द्वारा 11 सूत्री मांगों पर लिखित आश्वासन दिए जाने पर ही आमरण अनशन समाप्त किया जा सकेगा। बद्रीनाथ मास्टर प्लान संघर्ष

समिति के अध्यक्ष डॉ जमुना प्रसाद रैवानी के अनुसार एसडीएम जोशीमठ से विभिन्न मांगों पर चर्चा हुई, मास्टर प्लान कार्यों के दौरान क्षतिग्रस्त हुए ऐतिहासिक व धार्मिक महत्व के कूर्म धारा व प्रह्लाद धारा को तत्काल शुरू कराने का आश्वासन दिया गया, अन्य बिंदुओं पर जिलाधिकारी की मौजूदगी में चर्चा होगी और उनके लिखित आश्वासन के बाद ही आमरण अनशन समाप्त किया जा सकेगा। आमरण अनशन स्थल पर समर्थन देने वालों में संघर्ष समिति के अध्यक्ष डॉ. रैवानी के अलावा व्यापार संघ बद्रीनाथ के अध्यक्ष विनोद नवानी, दिनकर बाबुलकर, संजय कोटियाल, विनोद डिमरी सहित अनेक प्रभावित लोग मौजूद रहे। संघर्ष समिति से वार्ता के दौरान एसडीएम के साथ थानाध्यक्ष केसी भट्ट व ईओ नगर मानव समाज पुरहित भी मौजूद थे।

आआपा ने मनाया केजरीवाल का जन्मदिन

हरिद्वार/टीम एक्शन इंडिया आम आदमी पार्टी (आआपा) के कार्यकर्ताओं द्वारा पार्टी जिला कार्यालय में पार्टी के राष्ट्रीय संयोजक और मुख्यमंत्री दिल्ली सरकार अरविंद केजरीवाल के जन्मोत्सव दिवस पर केक काटकर एक दूसरे को बधाई देते हुए उनकी दीर्घायु की कामना की। इस अवसर पर पार्टी के प्रदेश कार्यकारी अध्यक्ष महिला मोर्चा हेमा भंडारी ने कहा कि अरविंद केजरीवाल के नेतृत्व में शिक्षा और स्वास्थ्य के क्षेत्र में क्रांतिकारी बदलाव आए हैं।

आपदा का दंश झेल रहे दुर्गापुर निवासियों ने की विस्थापन की मांग

गोपेश्वर/टीम एक्शन इंडिया अपने और अपने परिवार को बचाने के लिए आपदा से प्रभावित होकर अपना मूल गांव बौला छिनका छोड़ने के बाद दुर्गापुर में विस्थापित अनुसूचित जाति के 40 परिवार एक बार फिर से आपदा की चपेट में आ गये हैं। अब यहां से भी उन्हें अन्यत्र विस्थापित होना पड़ेगा, नहीं तो जीवन जीने का संकट पैदा हो जायेगा। 13 अगस्त की रात्रि को हुई भारी बारिश के कारण दुर्गापुर गांव के ऊपर से भूस्खलन शुरू हो गया है। साथ ग्रामीणों का आरोप है कि गांव के यदि कोई अनहोनी घटित होती है तो ग्रामीणों का एक दूसरे से संपर्क करना भी मुश्किल हो जायेगा। प्रशासन की ओर से बंड क्षेत्र के आपदा प्रभावितों के लिए राहत कैप में ही भोजन की व्यवस्था की गई है। साथ ही जिन घरों में मलबा



लेकर बुधवार को दुर्गापुर के ग्रामीण जिलाधिकारी चमोली से मिले। दुर्गापुर गांव के निवासी मूलतया बौला छिनका के रहने वाले हैं। वर्ष 1971 में आयी बेलाकुची बाढ़ के कारण इस बस्ती को खतरा उत्पन्न होने के बाद वर्ष 1992

में तत्कालीन जिलाधिकारी चमोली दुर्गाप्रसाद ने इन्हें सुभकोडी नामक स्थान पर बसाया था, जिसे बाद में ग्रामीणों ने जिलाधिकारी दुर्गा प्रसाद के नाम से दुर्गापुर कर दिया। अब दुर्गापुर भी खतरे की जद में आ गया है। प्रभावित छुमा देवी, रघुवीर

लाल, मूल निवासी संघ के प्रदेश उपाध्यक्ष अंजू अग्निहोत्री, जिला प्रभारी पुष्पा कोहली, गिरिश आर्य, पुष्कर वैद्यवाल आदि का आरोप है कि विस्थापित दुर्गापुर गांव के नीचे से टीएचडीसी की सुरंग बन रही है जिसके लिए विस्फोट का प्रयोग किया जा रहा है, जिससे गांव की मकानों में दरारे आ गयी है तथा जमीन में भी दरारें देखी जा सकती हैं। 13 अगस्त की रात्रि को हुई भारी बारिश के कारण दरारों में पानी जाने से भूस्खलन हो गया है, जिससे गौशालाएं और कई भवनों पर आयी दरारें और अधिक चौड़ी हो गई हैं। उनका यह भी कहना है कि गांव के ऊपरी हिस्से के साथ कई स्थानों पर भूस्खलन के सक्रिय होने से गांव को खतरा पैदा हो गया है।

उत्तराखंड : तीसरे दिन भी नहीं खुल पाया बदरीनाथ हाइवे, कोशिशें जारी

गोपेश्वर/टीम एक्शन इंडिया बीती रात्रि को हुई भारी बारिश के कारण उत्तराखंड के बदरीनाथ हाइवे दस से अधिक स्थानों पर बाधित हो गया था। पीपलकोटी से आगे भनेर पानी में तीस मीटर सड़क वॉश आउट होने के कारण यातायात बाधित हो गया था। हालांकि अधिकांश स्थानों पर हाइवे सुचारु कर लिया गया है लेकिन भनेर पानी में हाइवे को खोलने के प्रयास एप्एच की ओर से किये जा रहे हैं। आपदा प्रभावित क्षेत्र बंड और कौज पौथनी क्षेत्र में पिछले चार दिनों से बिजली पानी की आपूर्ति ठप चल रही है, जिससे ग्रामीणों को खासी परेशानियों का सामना करना पड़ रहा है। बिजली न होने



से मोबाइल भी चार्ज नहीं हो पा रहे हैं, जिससे ग्रामीणों से संपर्क करना कठिन हो रहा है। ऐसी स्थिति में यदि कोई अनहोनी घटित होती है तो ग्रामीणों का एक दूसरे से संपर्क करना भी मुश्किल हो जायेगा। प्रशासन की ओर से बंड क्षेत्र के आपदा प्रभावितों के लिए एचएन की ओर से मजदूर और मशीनें लगी हुई हैं। 13 अगस्त की रात्रि को बंड क्षेत्र

भरा है उन्हें साफ करने के लिए मजदूर भी लगवा दिये गये हैं। जिला आपदा परिचालन केन्द्र और जिला सूचना कार्यालय के अनुसार बदरीनाथ हाइवे पीपलकोटी से आगे भनेर पानी में तीस मीटर के लगभग वॉशआउट हो रहा है, जिससे बनाने के लिए एचएन की ओर से मजदूर और मशीनें लगी हुई हैं। 13 अगस्त की रात्रि को बंड क्षेत्र

के मायापुर, पीपलकोटी, किरुली, नौरख और घिघराण क्षेत्र के कौज पौथनी के साथ तोक गांव बेलीधार, मल्लटा, खंडरा, काणा, थौली में बादल फटने से भारी तबाही मच गई थी। ग्रामीण किसी तरह अपनी जान बचाकर घरों से निकले थे। आपदा प्रभावित अधिकांश गांवों में बीते रविवार से बिजली और पानी की समस्या बनी हुई है। कौज पौथनी के जितेंद्र कटौत और महेंद्र का कहना है कि चार दिनों से बिजली पानी की समस्या बनी हुई है ग्रामीण प्राथमिक विद्यालय बैलीधार में शरण लिये हुए हैं। प्रशासन की ओर से राजस्व विभाग के कर्मचारी और ब्लॉक के अधिकारी तो पहुंच रहे हैं, लेकिन

अभी तक कोई राहत उन्हें नहीं दी गई है। इधर बंड क्षेत्र के किरुली गांव में बड़े पैमाने पर तबाही मचाई। मौसम साफ होने के बाद गांव में चारों ओर तबाही के मंजर नजर आ रहे हैं। किरुली गांव अब भूस्खलन की जद में आ गया है। गांव की पेयजल लाइन के 80 पाइप बह गये हैं और बिजली की लाइन ध्वस्त हो गयी है जिस कारण पूरा गांव चार दिन से अंधेरे में डूबा हुआ है। किरुली गांव के ताजवर सिंह, प्रकाश सिंह, नवीन, अरविंद, अजय, महावीर, प्रेम सिंह ने शासन प्रशासन से किरुली गांव में हुए नुकसान का सर्वेक्षण करने तथा तत्काल पेयजल और बिजली सुचारु करने की मांग की है।

टीम एक्शन इंडिया/देहरादून दिव्य गुरु आशुतोष महाराज की अनुकम्पा व प्रखर प्रेरणा से निरंजनपुर, देहरादून स्थित दिव्य ज्योति जाग्रति संस्थान द्वारा आश्रम प्राणण में भव्य स्वतंत्रता दिवस कार्यक्रम का आयोजन किया गया। संस्थान की प्रचारक साध्वी विदुषियों द्वारा तिरंगा फहरा कर कार्यक्रम का शुभारम्भ किया गया। कॉर्डिनेटर साध्वी विदुषी अरुणिमा भारती, साध्वी विदुषी जादवी भारती, साध्वी विदुषी सुभाषा भारती तथा साध्वी विदुषी ममता भारती ने संयुक्त रूप से झण्डारोहण किया। कार्यक्रम में स्थानीय निवासियों के साथ-साथ सद्गुरु आशुतोष महाराज से ब्रह्मज्ञान प्राप्त असंख्य साधक शिष्य-शिष्याओं

ने भाग लिया। समूचे आश्रम परिसर को विशेष रूप से तिरंगे गुब्बारों तथा झण्डियों से देश भक्तिपूर्ण वातावरण प्रदान करते हुए सजाया गया था। भारत माता की जय तथा वन्दे मातरम के बुलन्द जय घोषों में देश प्रेम से ओत-प्रोत राष्ट्र के नवनिर्माण के लिए साधकों का जोश देखते ही बनता था। कार्यक्रम को सद्गुरु महाराज जी की शिष्या तथा संस्थान की प्रचारिका साध्वी विदुषी ऋतम्भरा भारती ने कहा कि यद्यपि सम्पूर्ण जगत में ही भारतीयों द्वारा आजादी का जन्म मनाया ही जाता है तथापि सद्गुरु सर्व आशुतोष महाराज का

सदा से यही दिव्य उद्घोष रहा है कि मानव मात्र को मानसिक गुलामी से जब तक पूर्णरूपेण निजात नहीं मिल जाती तब तक सिर्फ बाहर से इस दिवस को मनाया जाना एक अपूर्ण उत्सव की मानिंद ही है। काम, क्रोध, लोभ, मोह, अहंकार, ईर्ष्या तथा द्वेष, मन की ऐसी तानाशाह प्रवृत्तियां हैं जो पल-प्रतिपल मनुष्य को अपने शिकंजे में लेकर निरंतर उसका शोषण किया करती हैं। इनसे मुक्त होकर ही मानव वास्तविक स्वतंत्रता को प्राप्त कर सकता है। साध्वी जी ने जोर देकर कहा कि पूर्ण सद्गुरु पदत ब्रह्मज्ञान वह शाश्वत सनातन तकनीक है जिस प्राण कर मानव समाज बाहरी तथा भीतरी स्वतंत्रता प्राप्त कर पाता है। ब्रह्मज्ञान द्वारा ही मानव समाज का परम कल्याण सम्भव है।



संपादकीय

लालकिला से प्रधानमंत्री के मन की बात

लालकिला की प्राचीर से प्रधानमंत्री नरेन्द्र मोदी का इस बार का उद्घोधन काफी अलग था। यँूँ कहें कि नए मिजाज और नए रिवाज साथ के साथ मन की बात तो गलत नहीं होगा। हर बार से अलग परिवार जनों से शुरुआत कर इतना संकेत दे दिया कि वे न केवल अलग बोलेंगे बल्कि ऐसा बोलेंगे, जिसके राजनीतिक मायने बहुत नररे होंगे। अपनी सरकार की उपलब्धियों का खाका खींचते हुए बड़ी बेबाकी से 2014 से अब तक के सफर पर प्रकाश डाला। मणिपुर का भी जिक्र कर बताया कि वो भी उतने चिंतित हैं जितने दूसरे। गुलामी के एक हजार वर्षों की बात कह उन्होंने कहा कि हम ऐसे संधिचात में हैं जहाँ आगे के हजार साल की दिशा तय करनी है। युवाओं का कई बार जिक्र कर भरोसा जताते हुए कहा दुनिया में भारत अकेला ऐसा देश है जहां 30 वर्ष के युवा जनसंख्या में अधिक है, यही हमारी ताकत है। इनकी कोटि-कोटि भुजाएं और मस्तिष्क की क्षमताएं देश को दुनिया में अलग स्थान देते तत्पर है। विश्व इन प्रतिभाओं से चकित है क्योंकि तकनीक के दौर में इनके टैलेण्ट से हम दुनिया में नई भूमिका में होंगे। प्रधानमंत्री को सुनने भारत के सीमावर्ती इलाकों के 600 गांवों के प्रधान भी आमंत्रित थे, जिनका जिक्र करते हुए कहा कि जो कभी सीमावर्ती गांव होते थे आज वो पहली पंक्ति के हैं। ऐसा बदलाव बड़ी इच्छाशक्ति से संभव हो पाया है। गठित नए मंत्रालयों की जरूरत बताते हुए कहा कि इससे कैसे-कैसे परिवर्तन और बेहतरी होगी। घर-घर पेयजल, पर्यावरण में सुधार के साथ मत्स्य पालन, पशु पालन, डेयरी उद्योग की बेहतरी होगी। सहकरिता मंत्रालय से अलग-अलग तबकों को फायदा होगा। जब उनकी सरकार 2014 में सत्ता आई थी तब दुनिया में हमारी वैश्विक अर्थव्यवस्था दसवें क्रम पर थी, आज पांचवें पर है। हरित ऊर्जा, सौर ऊर्जा, चंद्रभारत-बुलेट ट्रेन, बेहतर सड़कें, इलेक्ट्रिक बसें, 5-जी, क्वांटम कंप्यूटर, नैनो यूरिया, जैविक खेती उपलब्धियां हैं। उन्होंने बड़े आत्मविश्वास से कहा जिसका हम शिलान्यास करते हैं उसका उद्घाटन भी करते हैं। बड़ा सोचना और दूर का सोचना हमारी कार्यशैली है। 200 करोड़ वैक्सिमेशन पूरा करने का सामर्थ्य दुनिया के लिए उदाहरण है। 75 हजार अमृत सरोवर की कल्पना साकार होने वाली है। निश्चित रूप से जलशक्ति, जनशक्ति से पर्यावरण की दिशा में भी भारत बहुत आगे जा चुका है। अगले महीने से एक नई विश्वकर्मा योजना का एलान भी किया। इस दिन 13-15 हजार करोड़ रुपये से इसके जरिए पारंपरिक कौशल में लगे लोगों को मदद पहुंचेगी। नई संसद का जिक्र करते हुए कहा पुरानी संसद में कम जगह की चर्चा तो पिछले 25 सालों से हमेशा होती थी लेकिन नई संसद को पूरा कर दिखाने का सामर्थ्य मोदी ने ही दिखाया। उन्होंने कहा नया भारत न रुकता है, न थकता है न होंफता है, न हारता है, इसलिए सीमाएं सुरक्षित हुईं। सेना में बदलावों से ही सुरक्षा की अनुभूति हुई है। आतंकी-नक्सली हमलों में जनवरस्त कर्मों का बड़ा परिचय दिया। अपने सपने का घर हर कोई बनाना चाहता है। पैसों की दिक्कत के कारण पूरा नहीं हो पाता और मजबूरी में किराए के घर में रहना पड़ता है।

इनके लिए सरकार की भावी योजना आ रही है जिसमें ब्याज पर लाखों रुपए की राहत मिलेगी। भारतीय महिलाओं की विशेष चर्चा करते हुए कहा कि पूरी दुनिया इनका सामर्थ्य देख दंग है। अब कृषि के क्षेत्र में ड्रोन संचालन में भी महिला स्व-सहायता समूहों की बढ़ी भूमिका होगी। इससे एग्रोटैक क्षेत्र में नई क्रांति होगी।

दंड संहिता में ढाढ़लाव ढाड़ा कदम



राजेश माहेश्वरी

“ सरकार द्वारा पेश किए गए 3 कानून संबंधी बिल में भगोड़ों को सजा दिलाने का भी प्रावधान किया गया है। नए कानून के तहत अगर कोई व्यक्ति देश छोड़कर भाग जाता है, तो उसपर भी अब केस चल सकेगा। सत्र न्यायालय व्यक्ति की अनुपस्थिति में भी केस चला सकेगी और उस व्यक्ति को बचने के लिए वापस लौटना होगा। वर्तमान न्यायिक व्यवस्था में किसी अपराधिक मामले पर अंतिम फैसला होते-होते कुछ लोगों की ज़िंदगी का लंबा समय गुजर जाता है। ये धारणा भी काफी मजबूती के साथ उभरी है कि निर्दोष व्यक्ति व्यवस्था में खामियों के चलते जेल में सड़ता रहता है वहीं अपराधी प्रवृति के लोग छुट्टा घूमते हैं। न्याय को सस्ता और सुलभ बनाने के तमाम दावे भी हवा-हवाई होकर रह गए हैं। एक जैसे मामले में किसी को तो तत्काल जमानत दे दी जाती है

हमारे देश में किसी अपराध के लिए क्या सजा होनी चाहिए, यह वर्तमान में भारतीय दंड संहिता के द्वारा निर्धारित किया जाता है। दंड संहिता की 500 से अधिक धाराओं में अलग-अलग अपराधों और उनके लिए दी जाने वाली सजा को परिभाषित किया गया है। करीब 160 साल पुराने इन कानूनों में समय-समय पर आवश्यक बदलाव भी किये गये, लेकिन इसके मूल स्वरूप को नहीं बदला गया। अब भारत सरकार वर्तमान दंड संहिता में बड़ा बदलाव करने जा रही है। बीते दिनों संसद के मानूसन सत्र के दौरान देश के गृह मंत्री अमित शाह ने लोकसभा में भारतीय दंड संहिता यानी आईपीसी), दंड प्रक्रिया संहिता यानी सीआरपीसी और भारतीय साक्ष्य अधिनियम यानी एविडेंस एक्ट की जगह तीन नए कानूनों का विधेयक पेश किया है। जल्द ये तीनों बिल, संसदीय प्रक्रिया को पूरा कर कानून की शक्ल ले लेंगे। देश को आजाद हुए 75 साल से ज्यादा का समय हो चुका है, लेकिन 1860 में बने कानून 2023 तक अंग्रेजों के बने हुए कानून के आधार पर इस देश की अपराधिक न्याय प्रणाली चलती रही। इसकी जगह भारतीय आत्मा के साथ ये तीन कानून स्थापित होंगे और हमारी अपराधिक न्याय प्रणाली के अंदर बहुत बड़ा परिवर्तन आएगा। नये मसौदे में भारतीय न्याय संहिता में महिलाओं से जुड़े अपराधों को रोकने के लिए खास कदम उठाए गए हैं। इसमें कोई दो राय नहीं है कि गृह मंत्री ने जो मसौदा संसद में पेश किया है, वे निश्चित रूप से समय की मांग हैं। देश में कानून को लागू करने के अलावा न्यायालयीन प्रक्रिया की वर्तमान स्थिति बेहद निराशाजनक है। मसलन किसी को गिरफ्तार करने के बाद अपराधिक प्रकरण का निराकरण कितने समय के भीतर किया जाएगा इसकी कोई सीमा नहीं है। गृह मंत्री द्वारा प्रस्तुत विधेयक के मुताबिक ट्रायल कोर्ट को तीन साल के भीतर हर फैसला करना होगा। राजद्रोह अब देशद्रोह होगा। भारतीय दंड संहिता में 511 से कम होकर 356 धाराएं बचेगी और सैकड़ों बदली जायेंगी। कुछ को समाप्त करने के साथ ही कुछ नई शामिल होंगी। छोटे अपराधों के लिए जेल भेजने के बजाय दंड स्वरूप सामुदायिक सेवा का प्रावधान रचनात्मक सोच है। इसी तरह मांब



लिंचिंग, लव जिहाद जैसे मामलों में कड़ी सजा का प्रावधान भी अपेक्षित कदम है। देश में कहीं भी प्राथमिकी दर्ज करवाने के अलावा अन्य कुछ प्रस्ताव उक्त विधेयकों में हैं जिनके पारित होने के बाद अदालतों में लिंबित प्रकरणों का बोझ कम तो होगा ही आरोपित व्यक्ति को भी अनिश्चितता से राहत मिलेगी। बकौल गृहमंत्री ये विधेयक प्रधानमंत्री नरेंद्र मोदी द्वारा पिछले स्वाधीनता दिवस पर लाल किले से गुलामी की निशानियों को खत्म करने सम्बन्धी घोषणा के परिप्रेक्ष्य में पेश किए गए। चूंकि संसद का सत्र समाप्त होने के चार दिन बाद ही स्वाधीनता दिवस है इसलिए सरकार को जल्दबाजी में ये काम करना पड़ा। हालांकि यदि गृह मंत्री सत्र को शुरुआत में इसे पेश कर देते तब वह लोकसभा से पारित होने के बाद राज्यसभा द्वारा भी स्वीकृत कर दिया गया होता। अब इसके लिए शीतकालीन सत्र तक इंतजार करना होगा। बहरहाल देर आए दुरस्त आए की तर्ज पर इस पहल का स्वागत किया जाना चाहिए। कानूनी विशेषज्ञों ने सरकार के इस फैसले का स्वागत किया है। असल में वर्तमान कानून सी साल से भी पहले लागू किए गए थे और समाज की वर्तमान स्थिति के अनुसार इसमें संशोधन की सख्त जरूरत थी। आजादी के बाद अंग्रेजों द्वारा लागू किए न्यायादतर दीवानी और फौजदारी कानूनों को यथावत स्वीकार कर लिया गया। यद्यपि समय-समय पर उनमें कुछ सुधार और संशोधन भी किए जाते रहे किंतु उनका मूल ढांचा ब्रिटिश राज की यादें दिलाता रहा।

का लंबा समय गुजर जाता है। ये धारणा भी काफी मजबूती के साथ उभरी है कि निर्दोष व्यक्ति व्यवस्था में खामियों के चलते जेल में सड़ता रहता है वहीं अपराधी प्रवृति के लोग छुट्टा घूमते हैं। न्याय को सस्ता और सुलभ बनाने के तमाम दावे भी हवा-हवाई होकर रह गए हैं। एक जैसे मामले में किसी को तो तत्काल जमानत दे दी जाती है वहीं दूसरा महज इसलिए उससे वंचित रह जाता है क्योंकि उसके पास महंगे वकील की फीस चुकाने की हैसियत नहीं है।

ऐसे में ये जरूरी हो गया है कि दंड प्रक्रिया के साथ ही अदालती व्यवस्था में भी आमूल परिवर्तन हो। अनुपयोगी पड़े कालातीत हो चुके कानूनों को अंतिम विदाई देकर उनके दुरुपयोग को रोकना जा सकेगा। इसके अलावा अभियोजन पक्ष भी कानूनों की भीड़ में भटकने से बचेगा। न्यायालयों द्वारा समय सीमा में प्रकरण का निपटारा करने की व्यवस्था इन विधेयकों में सबसे अच्छी बात है। अन्याय सजा का फैसला होने तक आरोपी बरसों-बरस जेल में रहने मजबूर रहता है। कुल मिलाकर जो विधेयक गत दिवस लोकसभा में पेश हुए इनके बारे में राजनीतिक दलों को संसद के अगले सत्र के पूर्व ही अपनी राय बना लेनी चाहिए जिससे इनको पारित करने में अनावश्यक विलंब न हो। कुल मिलाकर यह कहा जा सकता है कि दंड संहिता में बदलाव करना केन्द्र सरकार का एक बड़ा कदम है। इस कानून के पास होने से वर्तमान कानून व्यवस्था में बड़ा बदलाव आएगा। लेकिन जब भी यह कानून की शक्ल में आ जाएगा, उसके बाद इसे जमीन पर लागू करने की चुनौती अभी की तरह ही बनी रहेगी। ऐसा तब तक होगा जब तक बड़े पैमाने पर जूडिशल या पुलिस रिफॉर्म नहीं होगा। पहले से लाखों केस अदालतों में लिंबित हैं। तय सीमा पर अपराध की जांच के लिए पर्याप्त पुलिस बल नहीं है। जब तक इन मसलों पर बड़ा बदलाव नहीं होगा तब तक इन्हें लागू करना आसान नहीं होगा। वैसे अभी इस क्षेत्र में और भी सुधारों की जरूरत है किंतु याद रखने वाली बात है कि किसी भी बड़े सफर की शुरुआत छोटे से कदम से ही होती है। इसमें कोई दो राय नहीं है कि नये कानून भारत की आपराधिक न्याय प्रणाली को मजबूत करेंगे।



कविता

युद्ध नहीं शांती का संदेश दो।

युद्ध के बाद बड़ा पश्चाताप

ही परिणति होती है,

अक्सर होता है ऐसा

दुख या ईशान

दुख और पश्चाताप में

दूब जाता है हमेशा के लिए।

युद्ध, हिंसा,

किसी संस्कृति का हल नहीं।

फिर क्यों लोग करते हैं

इतना ज़्यादा भरोसा।

युद्ध में जीत,

जित नहीं होती।

बलपूर्वक हिंसा से

किसी से जीतना

वीरता नहीं होती,

क्रूरता की परिणति

मुस्कान और शांति,

सहजता नहीं हो सकती,

मानवीय सभ्यता ,शिक्षा

और संस्कृति ,संस्कारों

का प्रतिकूल

परवों का हिस्सा,

जीवन हरण है,

तो आह्वसक,

अशिक्षित मानव

प्रेम ,शांति और

सौहार्द का संदेशवाहक

सौमुखा भला होता है

संजीव

राहुल के दौरे से राजस्थान कांग्रेस को मिली संजीवनी

रमेश सर्राफ़ घमोरा

कांग्रेस नेता राहुल गांधी की राजस्थान यात्रा से कांग्रेस पार्टी को नई संजीवनी मिली है। आपसी गुटबाजी में फंसी राजस्थान कांग्रेस के सभी नेता राहुल गांधी की यात्रा के बाद एक साथ मिलकर पार्टी को मजबूत करने की दिशा में काम करने लगे हैं। लोकसभा की सदस्यता पुनः बहाल होने के बाद राहुल गांधी ने राजस्थान के बांसवाड़ा जिले में स्थित आदिवासियों के तीर्थ स्थल के रूप में मान्यता प्राप्त मानगढ़ धाम में एक बड़ी जनसभा कर राजनीति के कई समीकरण साधे हैं। राजस्थान, मध्य प्रदेश, गुजरात, महाराष्ट्र के आदिवासी समाज की मानगढ़ धाम के प्रति अगाध श्रद्धा है। इन चारों प्रदेश के आदिवासी समाज के लोग मानगढ़ धाम को एक बड़े तीर्थ स्थल के रूप में मानते हैं और यहां आकर दर्शन करते हैं। आठ महीने पहले प्रधानमंत्री नरेंद्र मोदी ने भी मानगढ़ धाम में एक जनसभा को संबोधित किया था। राहुल गांधी के दौरे को प्रधानमंत्री मोदी के दौरे की काट के रूप में देखा जा रहा है। इसी साल के अंत में राजस्थान व मध्यप्रदेश विधानसभा के चुनाव होने हैं। राजस्थानी विधानसभा की 25 और मध्यप्रदेश विधानसभा की 47 सीटें अनुसूचित जनजाति के लिए आरक्षित है। राहुल गांधी ने मानगढ़ धाम में जनसभा को संबोधित कर इन 72 विधानसभा सीटों पर निशाना साधा है। आदिवासी समाज कभी कांग्रेस के कोर वोट हुआ करते थे।

मगर धीरे-धीरे भाजपा ने उनमें संघ लगा दी। अपने कोर वोटरों को फिर से कांग्रेस से जोड़ने के लिए ही राहुल गांधी ने आदिवासी क्षेत्र में जनसभा कर उनसे एक बार फिर भावनात्मक रिश्ता बनाने की कोशिश की है। जनसभा में अपने भाषण में भी राहुल गांधी ने अपनी दायीं पूर्ण प्रधानमंत्री इंदिरा गांधी की चर्चा कर आदिवासी समाज को इंदिरा गांधी से उनके संबंधों को याद दिलाने

का प्रयास किया है। 2011 की जनगणना के अनुसार राजस्थान में अनुसूचित जनजाति के 13.5 प्रतिशत मतदाता हैं। जिनके लिए 200 में से 25 विधानसभा सीटें आरक्षित हैं। राजस्थान में अनुसूचित जनजाति के लिए आरक्षित सीटें सिर्फ 11 जिलों तक ही सीमित हैं। जिन में उदयपुर जिले में पांच, बांसवाड़ा जिले में पांच, डूंगरपुर जिले में चार, जयपुर, करौली व प्रतापगढ़ जिलों में दो-दो तथा अलवर, दौसा, सर्वाही माधोपुर, सिरोही व बारां जिले में एक-एक विधानसभा सीट अनुसूचित जनजाति के लिए आरक्षित है। उदयपुर डिवीजन में सबसे अधिक 16 विधानसभा सीट अनुसूचित जनजाति के लिये आरक्षित है। जिनमें वर्तमान में भाजपा के पास आठ, कांग्रेस के पास पांच, भारतीय ट्राइबल पार्टी के पास दो व निर्दलीय के पास एक सीट है।

2018 के विधानसभा चुनाव में अनुसूचित जनजाति के लिये आरक्षित 25 सीटों में से कांग्रेस ने सबसे अधिक 12 विधानसभा सीटें जीती थी। वहीं भाजपा ने नौ, भारतीय ट्राइबल पार्टी ने दो व दो सीटों पर निर्दलीय जीते थे। लेकिन कांग्रेस का इस बार पूरा प्रयास है कि आदिवासी समुदाय के लिए आरक्षित सभी 25 विधानसभा सीटों को जीता जाए। इसीलिए कांग्रेस ने अपने 12 आदिवासी सीटों पर जीते विधायकों में से पांच को मंत्री बनाया हैं। विधानसभा चुनाव की प्रक्रिया प्रारंभ होने से पहले ही कांग्रेस ने सबसे पहले बड़ी रैली भी आदिवासी बहुल क्षेत्र में ही करवाई है ताकि आदिवासी वोटों को फिर से कांग्रेस के साथ जोड़ा जा सके। राजस्थान में कांग्रेस की सरकार ने आदिवासी वोटों को साधने के लिए आदिवासी बहुल उदयपुर जिले में सितंबर को नया जिला तथा बांसवाड़ा को नया संभाग मुख्यालय बनाया है। बांसवाड़ा संभाग के बांसवाड़ा, डूंगरपुर व प्रतापगढ़ जिलों में कुल 11 विधानसभा सीटें अनुसूचित जनजाति के लिए आरक्षित है।

भ्रष्टाचार में डूबी अनियोजित सवरेज प्रणाली झेलने को मजबूर जनता

निर्मल रानी

देश के बड़े भाग में पिछले दिनों बाढ़ व जलभराव के दृश्य देखने को मिले। हरियाणा पंजाब व हिमाचल के तो बहुत से ग्रामीण व शहरी इलाके अभी तक भारी बारिश व जल भराव का सामना कर रहे हैं। जहाँ जहाँ जमीन का स्तर नीचा है वहाँ अभी भी जलभराव के दृश्य देखे सकते हैं। रुका हुआ पानी काला हो गया है तथा पास पड़ोस के लोग सड़ांध भरी दुर्गन्ध में जीने के लिए मजबूर हैं। शहरों में बारिश और जलभराव के सीधे प्रभाव से जहाँ नालियां व नाले उफान पर रहते हैं और अतिप्रवाहित (ओवर फ्लो) होकर बहते हैं वहीं सीवरेज प्रणाली भी जवाब दे जाती है। बारिश में देश के विभिन्न राज्यों में सीवर के मेनहोल के ओवर फ़्लो होकर बहने के नजारे देखे जा सकते हैं। जिससे लोगों का रास्ता चलना दुश्वार हो जाता है। पूरे प्रभावित क्षेत्र में प्रदूषण व दुर्गन्ध का माहौल रहता है। बेशक देश में बढ़ती आबादी के मद्देनजर सीवरेज प्रणाली मल मूत्र निपटना के अंतर्राष्ट्रीय स्तर की सुगम एवं निर्बाध व्यवस्था है। परन्तु यही व्यवस्था यदि गलत योजना का शिकार हो जाये तो नागरिकों के लिये सुविधा के बजाये बड़ी असुविधा का करक बन जाती है। और खुद न ख़्वास्ता अनियोजित सीवरेज प्रणाली होने के साथ साथ इसके निर्माण में भारी भ्रष्टाचार भी हुआ हो फिर तो ऐसी योजना



विचार

को जनता के लिये नासूर ही समझा जा सकता है। ऐसी योजनायें केवल बारिश ही नहीं बल्कि प्रत्येक ऋतु में बाधित व कष्टदायक रहती हैं। उदाहरण के तौर पर हरियाणा के अंबाला सहित अन्य कई शहरों में बिछाई गयी सीवरेज प्रणाली तो पूरी तरह से फेल हुई दिखाई देती है। यहां कभी कभी बिना बारिश के ही सीवर लाइन का प्रवाह बाधित हो जाता है। इसमें कई तकनीकी खामियां हैं। उदाहरण के तौर पर सीवरेज लाइन में ही सड़कों पर बहने वाली नालियों यहाँ तक कि नालों को भी कई जगह जोड़ दिया गया है। आम तौर पर लोगों ने अपने घरों की जल निपटणी का पाइप भी सीवर में होल में जोड़ दिया है। परिणाम स्वरूप नालियों की प्लास्टिक कपड़ा बोतल व अन्य कचरा कबाड़ भी नाली के माध्यम से सीवर पाइप लाइन में चला जाता है। और सीवर लाइन के परवाह को बाधित करता है। कहीं भी सरकार की ओर से ऐसी व्यवस्था नहीं है कि नाली से सीवर में जाने वाले पानी के साथ बहने वाले कचरे कबाड़ को किसी जाली या बाधा से रोका जा सके। दूसरी समस्या यह है कि भूतलीय सीवर पाइपलाइन अपेक्षाकृत कम क्षमता वाली बिछाई गयी है। निरंतर बढ़ती आबादी के मद्देनजर इसे आने वाले समय व जरूरत के अनुरूप बनाना चाहिये था। परन्तु अफसोस तो यह कि जिस समय इसे बिछाया जा रहा था तभी से इस बात

की चर्चा जोरों पर थी कि जिस ढंग से इस योजना को कार्यान्वित किया जा रहा है उसे देखकर इस सीवर प्रणाली का सफल होना मुश्किल ही लगता है। जगह जगह मेनहोल पर लगे मेन होल कवर आपको टूटे पूटे मिल जायेंगे। कई टूटे ढक्कनों के लोहे के रिंग बाहर निकले होते हैं। कई मेनहोल के पास गड्ढे होते हैं। इनमें कई बार स्कूटर व साइकिल सवार गिर कर घायल हो चुके हैं। तमाम जगहों पर तो सीवर मेन होल कवर और सड़क के लेवल में इतना अंतर है कि दुर्घटना हो जाती है। कहीं मेन होल कवर जमीन की सतह से ऊपर निकला है तो कहीं लेवल से इतना नीचे है कि वहां गड्ढा सा बना हुआ है। इसी तरह मुख्य मार्गों पर पड़ने वाले वे बड़े मेनहोल जिनमें कई दिशाओं की सीवर पाइप लाइन जुड़ती है वह तो कई जगह पर पूरा जंकशन बॉक्स ही बैठा मिलता है। नतीजतन वहां बड़ा गड्ढा बन जाता है। इसकी मुम्मत का काम भी आसान नहीं। नियमानुसार इस जगह नये जंक्शन के निर्माण का नये रिरे से टेंडर होता है। जब तक वह सरकारी औपचारिकताएं पूरी नहीं होती तब तक राहगीर,ट्रैफिक सभी परेशानी में पड़े रहते हैं।इसके अतिरक्त सबसे बड़ी बात यह कि तब तक उस क्षतिग्रस्त स्थान से जुड़ने वाली सभी दिशाओं की सीवर लाईंस ओवर फ़्लो रहती हैं।

खेल, खेला और खिलाड़ी

डॉ. सुरेश

इतने सारे स्वर्ण पदक ! हों यह सब तुम्हारी मेहनत के हैं। बताओ इन्हें पाकर तुम्हें कैसा लग रहा है? इन्हीं पदकों की तलाश में जीवन खपा दिया और एक वो हैं जो बिना कुछ किए मलाई उड़ा रहे थे। पहली बार लगा कि यह खेल हम खेल रहे थे। मतलब...? मैं कुछ समझ नहीं। साफ-साफ कहे। तुमसे क्या छिपा है। तुम तो सब जानते ही हो। एक समय था जब यह खेल भ्रष्टाचारियों के लिए हुआ करता था। कोई आयोजन करके स्वर्ण पदक झटकने के चक्कर में था तो कोई धरने के खर्चों में तो कोई उनके भोजन के ठेके ले-लेके पदकों की झड़ी लगाने के चक्कर में रहता था। वो क्या है न कि जब-जब भ्रष्टाचारी ऊँठ पर दहशिया लेते हैं और खिलाड़ी सड़ते रहते हैं-तब-तब पदक नहीं घोटाले के पल्ल खुलते रहते हैं। आज पहली बार लगा कि यह खेल भ्रष्टाचारियों के लिए नहीं खिलाड़ियों के लिए था। सो तो है। लेकिन तुम जिस घटना के बारे में बता रहे हो वह तो कॉमनवेल्थ का महाखेल था। भ्रष्टाचारी कहीं नहीं होते। जैसे हवा है, वैसे वे हैं। तुम्हें तो अपने खेल धर्म का पालन करना चाहिए। इन सबसे तुम्हारा क्या लेना-देना? अरे! यह भी खूब कही। लेना-देना कैसे न होगा। हम लोग खेल जमीन पर खेलते हैं। आसमान पर नहीं। मछली तो जीती पानी

में ही है न! पानी के बिना उसका कैसा अस्तित्व?

खिलाड़ियों का काम खेलना होता है। इन सब धांधलियों के बारे में सोचना नहीं। ऐसा भी तो हो सकता है कि नाच न जाने आंगन टेढ़ा की बिसात पर अपने खराब खेल का ठीकरा धांधली के मत्थे फोड़कर खुद को पाक साबित करना चाहते हो। क्या तुम्हें ऐसा नहीं लगता? खिलाड़ियों के लिए खेल ही उसका धर्म होता है। वह तो हर बार देश का नाम ऊँचा करने के लिए अपना सी फीसदी देने का प्रयास करता है। लेकिन कुछ धांधलीबाज होते हैं जो बिना स्टेडियम बनाए, बिना खेल सामग्री दिए, बिना सुविधाओं के हमें वाम में तीर मारने की बात करते हैं। कामज पर सबका हिसाब होता है, जमीन पर आते-आते सब कुछ शून्य। फिर उसके बाद खेल की जो फजीहत होती है उसका ठीकरा हमारे मत्थे फोड़ दिया जाता है। मैं तो सब जानता हूँ। फिर भी यँूँ ही जानना चाहता था कि खेल और खिलाड़ी के बारे में तुम्हारे विचार क्या हैं?

अब तुम्हें क्या लगता है? लगता नहीं, पूर्ण विश्वास हो गया है कि खिलाड़ी धांधली से ऊपर उठकर देश के लिए मर मिटता है। ऐसे में देश ईमानदारी से उनका साथ दे तो दलदल में भी कमल खिला सकता है। क्योंकि खेल से खिलाड़ी है और खिलाड़ी से खेल। इन सबके बीच धांधली का कोई स्थान नहीं है।

एक्शन इंडिया दैनिक

भगवान शंकर जी के ग्यारहवें रुद्रावतार हनुमान जी (महेन्दीपुर, श्री वाला जी) के संरक्षण में संचालित किया जाता है। समाचार-पत्र का यह अंक भी उन्हीं के चरणों में श्रद्धापूर्वक समर्पित है।

आरएनआई: UTTAHIN / 2009 / 31653

स्वामी, मुद्रक एवं प्रकाशक, राकेश भारद्वाज द्वारा मारुतिनंदन प्रिंटर्स एंड पब्लिशर्स, ए-15, बड़ा बाग, जीटी करनल रोड इन्डस्ट्रीयल एरिया, नई दिल्ली-33 से मुद्रित एवं 7/1 बल्लूपुर रोड, डॉ. टी पटनायक के समने, कृष्णा नगर चोक में पत्र देहरादून, उत्तराखंड से प्रकाशित। एक्शन इंडिया में प्रकाशित लेखों में व्यक्त किये गये विचार एवं दृष्टिकोण संबंधित लेखक के हैं। संपादक या प्रकाशक का उनसे सहमत होना आवश्यक नहीं है। किसी भी विवाद का न्यायिक क्षेत्र देहरादून ही होगा।

सम्पादक: रवि भारद्वाज (+9199989889104)

actionindiaddn@gmail.com

वैधानिक सूचना

पाठकों को सलाह है कि एक्शन इंडिया, समाचार पत्र में प्रकाशित किसी भी विज्ञापन के आधार पर कोई निर्णय लेने से पहले विज्ञापन में प्रकाशित उक्त उदाद या सेवा के बारे में आवश्यक जांच-पड़ताल कर लें। समाचार पत्र प्रबंधक किसी भी विज्ञापन में गुणवत्ता, सेवा आदि के विवरण के बारे में विज्ञापनदाता द्वारा किए गए दावे या उल्लेख की पुष्टि या समर्थन नहीं करता है। अतः समाचार पत्र उक्त विज्ञापनों के बारे में किसी प्रकार से उत्तरदायी नहीं होगा।

न्यूज फ्लैश

स्वतंत्रता दिवस समारोह में विधायक पृथला नयन पाल रावत ने किया ध्वजारोहण



गन्नीर: उपमंडल स्तरीय स्वतंत्रता दिवस समारोह में विधायक पृथला नयन पाल रावत ने ध्वजारोहण कर मार्च पास्ट कर रही सभी परेड टुकड़ियों की सलामी ली और सांस्कृतिक कार्यक्रम के लिए विजेता टीमों तथा उत्कृष्ट कार्य करने वाली समाजसेवी संस्थाओं व कर्मचारियों को सम्मानित भी किया। इस मौके पर एसडीएम निर्मल नागर, तहसीलदार मनोज कुमार, बीडीपीओ पूनम चंद, एसीपी गन्नीर गोरखपाल राणा सहित अनेक गणमान्य व्यक्ति मौजूद थे। इस मौके पर विभिन्न क्षेत्रों में बेहतर कार्य करने वाले कर्मचारियों को सम्मानित किया गया।

चाइल्ड केयर इंटरनेशनल स्कूल में उत्साह से मनाया गया स्वतंत्रता दिवस



गन्नीर: चाइल्ड केयर इंटरनेशनल स्कूल में स्वतंत्रता दिवस उत्साह से मनाया गया। बच्चों ने देशभक्ति से युक्त कविताएं सुनाई व भाषण दिए। स्कूल के प्रबंधक अजय यादव, प्रधानाचार्या अशिता आहुजा ने ध्वजारोहण कर छात्रों में देशभक्ति की भावना को जागृत किया। शिक्षक सुरेंद्र, नीलम, लवली, कुसुम, आदि ने व्यवस्था में सहयोग किया।

ज्ञान गंगा ग्लोबल स्कूल में हर्षोल्लास के साथ मनाया गया आजादी का जश्न



सोनीपत: ज्ञान गंगा ग्लोबल स्कूल (जी-3) में विद्यार्थियों ने हर्षोल्लास के साथ स्वतंत्रता दिवस मनाया। स्कूल परिसर में आयोजित समारोह में स्कूल के चेयरमैन सुधीर जैन, सीईओ संजय जैन व प्राचार्या गीता चोपड़ा ने देश की आन-बान-शान के प्रतीक तिरंगे को फहराते हुए विद्यार्थियों को बधाई दी। समारोह में छात्र-छात्राओं ने रंगारंग प्रस्तुतियों के माध्यम से देश प्रेम का संदेश दिया। स्कूल के चेयरमैन सुधीर जैन ने विद्यार्थियों को संबोधित करते हुए कहा कि आज की युवा पीढ़ी को देश की आजादी का मूल्य समझना चाहिए। उन्होंने स्वतंत्रता सेनानियों व शहीदों को नमन करते हुए कहा कि देशभक्तों के लंबे संघर्ष, त्याग व शहादत की बदौलत ही हमें आजादी मिली है। हमारा भारत सभ्यता, संस्कृति और ज्ञान की पराकाष्ठा के कारण विश्व गुरु माना जाता है। इसलिए इस पावन दिवस पर हम सभी को यह संकल्प लेना चाहिए कि भारत को विश्वगुरु बनाए रखने में हम सदैव तत्पर रहेंगे। सीईओ संजय जैन ने कहा कि हर घर तिरंगा अभियान से विशेष कर छात्र-छात्राओं को काफी प्रोत्साहन मिला है। आज पूरा देश तिरंगे के रंगों में रंगा है। पूरा देश देश भक्ति के रंग में रंगा है। प्राचार्या गीता चोपड़ा ने विद्यार्थियों को स्वतंत्रता सेनानियों के प्रति सदैव आभारी रहने, उनके बलिदानों को याद रखने तथा स्वतंत्रता के महत्व को समझने का संदेश दिया। इस मौके पर सभी विद्यार्थियों ने राष्ट्रगान गाया व झंडे को सलामी दी। समारोह में छात्र-छात्राओं ने गीत, संगीत, नृत्य, भाषण व नाटिकाओं के माध्यम से देश प्रेम का संदेश दिया। छात्राओं ने देश भक्ति की भावना से सराबोर समूह नृत्य की दमदार प्रस्तुति से सभी का मन मोह लिया। खास तौर पर महात्मा गांधी, पंडित जवाहर लाल नेहरू, सुभाष चंद्र बोस आदि की वेशभूषा में यहां पहुंचे नौनिहालों ने अपनी दमदार प्रस्तुतियों ने उपस्थित लोगों को भाव विभोर कर दिया। पुष्प, युक्ति, जैनिका, देव, अर्पित, हिमांशी, रिद्धि, अनाया, मौलिक आदि ने अपने देशभक्ति के जज्बे व भावपूर्ण अभिनय से सभी को प्रभावित किया और भारत में अनेकता में एकता का संदेश दिया। अध्यक्षिका बीना, मुकेश, प्रीति, संगीता, मौनू, दिव्या, आहुति, नमिता, नीरजा, सीमा, कावेरी आदि ने इस आयोजन में अहम योगदान दिया।

मेयर निखिल मदान ने नगर निगम वासियों को दी स्वतन्त्रता दिवस की शुभकामनायें

रोटरी क्लब द्वारा आयोजित साइकिल यात्रा को हरी झंडी दिखाकर शुरू करवाया

टीम एक्शन इंडिया/सोनीपत
मंगलवार को स्वतन्त्रता दिवस के अवसर पर मेयर निखिल मदान ने दर्जन भर से अधिक कार्यक्रमों में शिरकत कर निगम वासियों को स्वतन्त्रता दिवस की शुभकामनायें दी।

इस दौरान मेयर निखिल मदान रोटरी क्लब के एटलस रोड स्थित सेंटर में पहुंचे जहाँ उन्होंने रोटरी क्लब द्वारा आयोजित साइकिल यात्रा को हरी झंडी दिखाकर शुरू करवाया। स्वतन्त्रता दिवस के मौके पर निकाली गई यात्रा की थीम वलीन सोनीपत ग्रीन सोनीपत रखी



गई। इसके पश्चात मेयर निखिल मदान द्वारा सिद्धार्थ एंकेलेव, बाबा कॉलोनी, विकास नगर में शहीद भगत सिंह पार्क में ध्वजारोहण किया गया। इस अवसर पर मेयर निखिल

मदान ने अपने सम्बोधन में कहा कि आज हम सबको देश के सभी स्वतन्त्रता संग्राम सेनानियों को भी याद करना चाहिए जिन्होंने ब्रिटिश हुकूमत की अनेकों यातनायें सहने के बाद अपना बलिदान दिया।

इसके उपरांत मेयर निखिल मदान ने जिला कांग्रेस कमेटी द्वारा 77 वें स्वतंत्रता दिवस के उपलक्ष्य में कांग्रेस भवन में आयोजित स्वतन्त्रता दिवस समारोह में हिस्सा लेकर कांग्रेस नेताओं एवं पार्टी कार्यकर्ताओं के साथ मिलकर ध्वजारोहण किया।

मेयर निखिल मदान ने इसके उपरांत समाजसेवी संस्था स्पेड स्माइल फाउंडेशन द्वारा सेक्टर 12 कम्युनिटी सेंटर में, सेक्टर 23 के लाल बहादुर शास्त्री पार्क में, ककरोई रोड स्थित वाल्मीकि मंदिर, ओल्ड हाउसिंग बोर्ड

कालोनी में भी ध्वजा रोहण कर लोगों को स्वतन्त्रता दिवस की शुभकामनायें दी। मेयर निखिल मदान ने इस अवसर पर विभिन्न सांस्कृतिक कार्यक्रमों का आनंद लिया और प्रस्तुति देने वाले स्कूली विद्यार्थियों का हौसला बढ़ाया। मेयर निखिल मदान ने स्वतंत्रता दिवस पर अग्रसेन भवन में अखिल भारतीय युवा अग्रवाल सम्मलेन द्वारा लगाए गए तृतीय विशाल रक्तदान शिविर में पहुंच कर सभी रक्तदाताओं का हौसला बढ़ाया और आयोजकों को फल आयोजन के लिए शुभकामनाएं दी।

पंचमुखी हनुमान मंदिर में भागवन कथा के समापन पर लगाया भंडारा



टीम एक्शन इंडिया/संजय शर्मा
नारनौल। पंचमुखी हनुमान मंदिर के पास मोहल्ला चंदूवाड़ा में कथा के समापन पर हवन यज्ञ और विशाल भंडारे का आयोजन किया गया। इस दौरान कथा व्यास पंडित नवीन कौशिक ने व्यास पीठ से कहा कि आत्मा को जन्म व मृत्यु के बंधन से मुक्त करने के लिए भक्ति मार्ग से जुड़कर सत्कर्म करना चाहिए। हवन यज्ञ से वातावरण एवं वायुमंडल शुद्ध होने के साथ साथ व्यक्ति को आत्मिक बल मिलता है। यज्ञ से देवता प्रसन्न होकर मन वांछित फल प्रदान करते हैं। श्रीमद् भागवत कथा

के श्रवण से व्यक्ति भवसागर से पार हो जाता है। श्रीमद् भागवत से जीव में भक्ति ज्ञान एवं वैराग्य के भाव उत्पन्न होते हैं। इसके श्रवण मात्र से व्यक्ति के पाप पुण्य में बदल जाते हैं। विचारों में बदलाव होने पर व्यक्ति के आवरण में बदलाव हो जाता है। कथा के समापन पर यजमान अनिल सचदेवा, पुनम सचदेवा, श्रीकांत पाल, सरस्वती पाल, कैलाश सैनी, शर्मिला सैनी, कन्हैया लाल शर्मा, सरोज देवी, भगवती यादव, मुनेश यादव, नरेश वाघवा, प्रीति वाघवा, कप्तान यादव, सुरेंद्र अग्रवाल एवम समस्त मोहल्ला वासी उपस्थित रहे।

गज्जौर कोर्ट परिसर में तिरंगा फहराकर महानी शहीदों की कुर्बानी को याद किया



टीम एक्शन इंडिया/गन्नीर। बार एसोसिएशन द्वारा कोर्ट परिसर में स्वतंत्रता दिवस समारोह धूमधाम से मनाया गया। समारोह में बतौर मुख्यातिथि एडशिनल सिविल जज सीनियर डिविजन सोनिया श्योकंद ने कहा कि महान शहीदों की कुर्बानी की बदौलत आज हम आजादी की खुली हवा में सांस ले रहे हैं। सिविल जज जूनियर डिविजन पुनीत लिंबा ने ध्वजारोहण किया। बार एसोसिएशन प्रधान गौरव त्यागी व अन्य

वकीलों ने उनका बूके देकर स्वागत किया। एडशिनल सिविल जज सीनियर डिविजन सोनिया श्योकंद ने कहा कि महान शहीदों की कुर्बानी की बदौलत आज हम आजादी की खुली हवा में सांस ले रहे हैं। सिविल जज जूनियर डिविजन पुनीत लिंबा ने ध्वजारोहण किया। बार एसोसिएशन प्रधान गौरव त्यागी व अन्य

डीएवी स्कूल में स्वतंत्रता दिवस पर लहराया तिरंगा



गन्नीर: डी. ए. वी. पब्लिक स्कूल में उमंग के साथ स्वतंत्रता दिवस मनाया गया। जिसमें 48 राष्ट्रीय एवं अंतर्राष्ट्रीय पुरस्कारों से सम्मानित स्कूल की मैनेजर अनीता बढेरा व प्रधानाचार्य चन्द्रप्रकाश ने ध्वजारोहण किया। छात्रों ने सांस्कृतिक कार्यक्रम प्रस्तुत किए। मंच का संचालन छात्रा सोनल एवं संजना शिक्षिका प्रवीण सेतिया ने किया।

बालौर में धूमधाम से मनाया गया स्वतंत्रता दिवस

टीम एक्शन इंडिया/सिद्धार्थ राव, बहादुरगढ़। स्वतंत्रता दिवस के अवसर पर बहादुरगढ़ के बालौर गांव में 77वां स्वतंत्रता दिवस धूमधाम से मनाया गया। इस अवसर पर गांव के 93 वर्षीय वयोवृद्ध एवं शिक्षाविद् प्रोफेसर धर्मेन्द्र यादव ने ग्राम पंचायत के आग्रह पर ग्राम पंचायत भवन में तिरंगा फहराया। इस समारोह का आयोजन बालौर गांव के सरपंच राजेश यादव की अध्यक्षता में किया गया। इस अवसर पर ग्राम पंचायत के सभी पदाधिकारी, पंच, बच्चे व काफी संख्य ग्रामीण उपस्थित थे। इस अवसर पर बालौर के सरकारी स्कूल के बच्चों ने सांस्कृतिक व देशभक्ति के गीत पेश कर सबका मन



मोह लिया। ध्वजारोहण करते हुए मुख्य अतिथि पूर्व प्रोफेसर धर्मेन्द्र यादव ने कहा कि देश एक तरफ विकास के रास्ते पर चल रहा है वहीं देश में अलगाववादी ताकतें

भी बढ़ रही हैं। इसलिए हम सबको मिलकर देश की एकता, अखंडता व भ्रष्टाचार मुक्त भारत के लिए मिलकर काम करना चाहिए। उन्होंने बच्चों को अपने बचपन की कुछ यादों को भी

चर्चित अंग्रेजी लेखक शेर सिंह ह्यूमैनितेरियन एक्सीलेंस अवॉर्ड 2023 से सम्मानित हुए

टीम एक्शन इंडिया/जयपुर
जयपुर में स्वतंत्रता दिवस के मौके पर आई केन फाउंडेशन द्वारा ह्यूमैनितेरियन एक्सीलेंट अवॉर्ड 2023 का आयोजन हिल्टन होटल में रखा गया जिसमें लेखक शेर सिंह को आई केन फाउंडेशन द्वारा एजुकेशन, मीडिया एंड आर्ट में उनके उत्कृष्ट योगदान के लिए ह्यूमैनितेरियन एक्सीलेंस अवॉर्ड 2023 से नवाजा गया। आई केन फाउंडेशन के संस्थापक श्री गौरव गौतम जी व अन्य विशेष अतिथियों ने उनको सर्टिफिकेट व शील्ट देकर सम्मानित किया। समारोह के मुख्य अतिथि श्री अरुण चतुर्वेदी जी थे। यह पुरस्कार आई केन फाउंडेशन द्वारा मानव सेवा के लिए विभिन्न क्षेत्रों में उत्कृष्ट योगदान देने के लिए दिया जाता है।



सीधी बजाई कर किसान लें अधिक पैदावार : अजय राणा

टीम एक्शन इंडिया/अम्बाला (मनीष कुमार) अंबाला के निकटवर्ती गांव तेपला स्थित कृषि विज्ञान केंद्र में सीधी बिजाई को लेकर एक संगोष्ठी का आयोजन किया गया जिसमें कृषि विज्ञानिकों सहित आए वक्ता को सवाना सिड्स का फुलपेज तकनीक का प्रयोग बताया। इस दौरान सवाना सिड्स के सीईओ अजय राणा, मनोज सिंह ने बताया कि इस तकनीक से किसानों को भारी फायदा होगा। उन्होंने कहा कि इस तकनीक से पानी की बचत होती है तथा खेतों में किसानों को मजदूरों की भी कम आवश्यकता होती है।



यहां तक की सीधी बिजाई पर सरकार भी अनुदान दे रही है। उन्होंने कहा कि आने वाले समय में यह तकनीक सबसे कारगर है। इससे किसान अधिक पैदावार ले सकते हैं। संस्थान के निदेशक डॉ उपासना ने बताया कि किसानों को डीएसआर को लेकर

हम जागरूक कर रहे हैं। उन्होंने बताया कि हमारे जिले में धान की रूपाई अधिक होती है। ऐसे में यहां पर जल की बचत करना हमारा कर्तव्य है। किसानों को अधिक से अधिक फायदा हो इसकी ध्यान में रखते हुए जागरूकता अभियान चलाए जाते

और कहा कि अपनी बुजुर्गों को सम्मान देना ही हमारी संस्कृति है। इस अवसर उन्होंने मुख्य अतिथि के साथ ध्वजारोहण किया और सभी को देश के प्रति समर्पित रहने और देश की एकता, अखंडता व भ्रष्टाचार मुक्त भारत की शपथ दिलाई। स्वतंत्रता दिवस समारोह में सतबीर यादव, जवाहर यादव, हरपाल सिंह यादव, राज सिंह नंबरदार, धर्मसिंह, शेर सिंह यादव, होशियार सिंह यादव, राजबीर यादव के साथ-साथ बालौर स्कूल के शिक्षक बलजीत सिंह, सुशीला देवी, सीमा व अनूप सिंह भी उपस्थित रहे। समारोह के समापन पर सरपंच राजेश यादव ने सभी का आभार व्यक्त किया बच्चों को लड्डू बाँट गये।

हैं तथा संगोष्ठियों के माध्यम से किसानों को बताया जाता है कि डीएसआर से सीधी बिजाई कर अधिक पैदावार की जा सकती है। उन्होंने यह भी बताया कि 2010 में खुदू गांव से इस तकनीक को शुरू किया गया था। और आज यह तकनीक इस क्षेत्र में काफी कारगर सिद्ध हो रही है। वहीं इस संबंध में किसानों से बात की गई तो उन्होंने बताया कि सीधी बिजाई डीएसआर को अपना रहे हैं। उन्होंने बताया कि इस बिजाई से किसानों को भारी फायदा हो रहा है और किसानों को भी चाहिए कि वह डीएसआर शुरू करें।

टेकनोलॉजी की दुनिया में टेकनो अपनी सिमनेचर सीरीज का प्रदर्शन करता है

नोएडा। टेकनो मोबाइल - एक वैश्विक प्रीमियम स्मार्टफोन ब्रांड - ने 11 अगस्त से 13 अगस्त 2023 को अपनी पहली वार्षिक घटना 'वर्ल्ड ऑफ टेकनोलॉजी' का आयोजन किया, जो 16 अगस्त 2023 को दिल्ली के डीएलएफ अवेन्यू में हुआ, जहां पर उसने पोवा 5 सीरीज और मेगाबुक लैपटॉप का अनावरण किया। टेकनो द्वारा भारत में पहली बार आयोजित टेकनोलॉजी इवेंट ने उसके विभिन्न उत्पाद लाइन और संबंधित एआईओटी श्रेणियों में उसके भविष्यवाणीक उत्पादों की विविध रेंज प्रस्तुत की। इस ब्रांड ने आने वाले त्योहारी मौसम के दौरान प्रमुख राज्यों के सभी टियर 1 और 2 शहरों में इस अविस्मरणीय आयोजन को आगे बढ़ाने की योजना बनाई है। टेकनो ने भारतीय उपभोक्ताओं की विशेष आवश्यकताओं को पूरा करने के लिए अनुकूलित समाधान प्रदान करने वाले एक नवाचारी प्रौद्योगिकी-नेतृत्व ब्रांड के रूप में खुद को स्थापित करने का लक्ष्य रखा है। 2023 की शुरुआत से, टेकनो ने छ 20,000 से छ 1 लाख तक के मध्य-उच्च सेगमेंट के लिए अपने उत्पाद पोर्टफोलियो को संयोजित करने और बढ़ाने पर ध्यान केंद्रित किया है। आरिजित तालापात्रा, सीईओ, टेकनो मोबाइल इंडिया, ने टिप्पणी की, हूपिछले छह सालों में, टेकनो ने पूरे भारत में अपनी मौजूदगी को महसूस किया है। उत्कृष्ट गुणवत्ता, विशेष दिखावट और शक्तिशाली प्रदर्शन की मिसाल प्रस्तुत करते हुए, हमारे उत्पाद पोर्टफोलियो को 20 मिलियन से अधिक उपभोक्ताओं द्वारा प्रशंसा मिली है। हम स्थानीय विनिर्माण, आर एंड डी और प्रतिभा अधिग्रहण पर महत्व देते हैं ताकि हम पहले मेड-इन-इंडिया फोटेबल स्मार्टफोन जैसे उदाहरणों को प्रदान कर सकें।

नागरिक अपने कर्तव्यों को निभाते हुए भी कर सकते हैं देश सेवा: अनिल

टीम एक्शन इंडिया/सोनीपत
क्राइम कन्ट्रोल एंड ह्यूमन राइट्स ऑर्गेनाइजेशन द्वारा आजादी के 76 वें स्वतंत्रता दिवस पर युद्ध स्मारक सोनीपत पर रीथीलिंग सेमिनी (श्रद्धांजलि) का कार्यक्रम आयोजित किया गया ' कार्यक्रम में बतौर मुख्य अतिथि 12 हरियाणा बटालियन एन सी सी कमांडिंग ऑफिसर कर्नल अनिल यादव पहुंचे ' कर्नल ने युद्ध स्मारक पर रित चढ़ाते हुए शहीदों को श्रद्धांजलि अर्पित की कहा कि देश के प्रत्येक नागरिक को देश की रक्षा करने हुए शहीद जवानों को हमेशा याद करना चाहिए ' जरूरी नही कि वर्दी पहन कर ही देश सेवा की जाए अपने कर्तव्यों



को निभा कर भी देश सेवा की जा सकती है। हमें शहीदों कुर्बानी को याद रख कर देश की एकता अखंडता को बनाए रखने का सदैव प्रयासरत रहना चाहिए '

बतौर वशिष्ठ अतिथि सूबेदार मेजर सुरेश कुमार, नायब सूबेदार शिवाकांत गौड़ ने शिरकत की शहीदों को श्रद्धांजलि अर्पित की ' कार्यक्रम की अध्यक्षता संगठन के

राष्ट्रीय अध्यक्ष प्रमोद कटारिया ने की ' मंच का संचालन संस्था सिंह द्वारा किया गया ' कार्यक्रम में जी०वी०एम एवं हिन्दू कन्या कालेज, आई टी आई के एन सी

सी कैडेट्स द्वारा शहीदों को श्रद्धांजलि अर्पित की ' इस अवसर पर हवलदार राजकुमार, हवलदार सन्दीप कुमार, एन०एन०ओ० लेफ्टिनेंट प्रियंका दहिया, नीतू नासिर, सेवानिवृत्तदफ्तर मुकेश मलिक, स्वच्छ भारत मिशन सदस्य किरण बाला, पार्शद नितू दहिया, समाज सेविका उषा भण्डारी, स्नेह लता, कोषाध्यक्ष शुभम कुमार, उमेश गौड़, कपिल अनेजा, जिला अध्यक्ष कुलदीप ठाकुर, सचिव राजीव राठोड़, महिला जिलाध्यक्ष प्रियंका सिंह, सचिव सरिता पांचाल, नरजीत खत्री, डॉ घनश्याम, अन्य गणमान्य व्यक्तियों ने श्रद्धांजलि अर्पित की।

विधायक पंवार ने स्वतंत्रता दिवस पर विभिन्न कार्यक्रमों में पहुंचकर किया ध्वजारोहण

टीम एक्शन इंडिया/सोनीपत। विधायक सुरेंद्र पंवार ने स्वतंत्रता दिवस के अवसर पर सिद्धार्थ कॉलोनी, नरेंद्र नगर स्थित सेंट जूड एकेडमी, जिला कांग्रेस भवन, लाल बहादुर शास्त्री पार्क सेक्टर-23, शहीद भगत सिंह पार्क विकास नगर, ककरोई रोड भगवान वाल्मीकि मंदिर, ज्ञान विद्यापीठ स्कूल, कुठ आश्रम सेक्टर-15 सहित अन्य स्थानों पर पहुंचकर ध्वजारोहण किया। विधायक सुरेंद्र पंवार ने शहरवासियों को स्वतंत्रता दिवस की शुभकामनाएं दी। विधायक सुरेंद्र पंवार ने कहा कि 15 अगस्त का दिन देशवासियों के



लिए बड़े हर्ष व उल्लास का दिन होता है। 15 अगस्त के दिन ही हमारा देश आजाद हुआ था। यह स्वतंत्रता हमें कोई एकाएक नहीं मिली थी, बल्कि यह देश के महान

स्वतंत्रता संग्राम सेनानियों के दशकों तक किए गए कड़े संघर्ष, त्याग, तपस्या व बलिदान का नतीजा था। आजादी के मतवालों ने देश को आजाद करवाने में अपना सब कुछ दांव पर लगा दिया था। उन सभी महान स्वतंत्रता सेनानियों को शत-शत नमन करता हूं कि जिनकी बदीलत आज हम खुली हवा में सांस ले रहे हैं। हम सभी का कर्तव्य बनता है कि हम देश को आजादी दिलवाने वाले उन सभी वीरों के दिखाए मार्ग पर चलते हुए अपने देश को तरक्की के पथ पर निरंतर आगे बढ़ाते रहे, ताकि हमारा देश व प्रदेश हमेशा खुशहाल रहे।

एशिया अंडर-20 चैपियनशिप में भारतीय रग्बी टीम का नेतृत्व करेंगे गणेश माझी

भुवनेश्वर। नेपाल के काठमांडू में 19-20 अगस्त के होने वाले एशिया रग्बी अंडर-20 चैपियनशिप के लिए 12 सदस्यीय भारतीय टीम की घोषणा कर दी गई है। गणेश माझी को टीम का कप्तान नियुक्त किया गया है।

भारतीय रग्बी फुटबॉल संघ के अध्यक्ष राहुल बोस ने कहा, ‘भारतीय पुरुष सेवन्स टीम पुनर्निर्माण की प्रक्रिया में है। हमारा उद्देश्य



एक रग्बी खिलाड़ी में तीन सुनहरे गुणों-दबाव में साहस, आक्रमण और बचाव में आक्रामकता, और पूरे खेल के दौरान टीम के साथ संवाद करना, की लगातार तलाश करना है। हमारा मानना है कि इस भारतीय अंडर-20 टीम में जिन खिलाड़ियों का चयन किया गया है, उनमें ये गुण हैं।’

भारतीय टीम इस प्रकार है-

राज कुमार, विजय अन्नबाथिनी, तेजस पाटिल, गणेश माझी (कप्तान), अर्जुन महतो, हर्ष राज, विद्यानंद कुमार, मंगल सोरेन, मोनू, अशोक हसदाह, असीस सबर और अनुज गोड़ा।

टीम के साथ यात्रा करने वाले कोचों और तकनीकी कर्मचारियों में जुआंदे नौडे (मुख्य कोच), विकास खत्री (सहायक कोच और वर्तमान भारत 15 के रग्बी कप्तान), अब्दुल वहीदखान (फिजियोथेरेपिस्ट) और सोरोजीत घोष (महाप्रबंधक - उच्च प्रदर्शन, भारतीय रग्बी फुटबॉल संघ) शामिल हैं।

लियोनेल मेसी का शानदार प्रदर्शन जारी, इंटर मियामी लीग्स कप के फाइनल में

पेंसिल्वेनिया। अर्जेंटीना के फीफा विश्व कप विजेता स्ट्राइकर लियोनेल मेसी के बेहतरीन प्रदर्शन की बदौलत उनकी टीम इंटर मियामी ने फ़िलाडेल्फिया यूनियन को 4-1 से हराकर लीग्स कप के फाइनल में प्रवेश कर लिया है।

इस जीत के साथ मेसी ने इंटर मियामी के लिए छह मैचों में नौ गोल कर लिए हैं। उन्होंने क्लब के लिए खेले गए हर मैच में स्कोर किया है और अभी तक अपनी टीम के साथ एक भी मैच नहीं हारा



है।मैच के 20वें मिनट में, मेसी ने 30 गज की दूरी से एक शानदार गोल किया। मेसी के अलावा, जोसेफ मार्टिनेज ने तीसरे मिनट में और जोर्डि अल्बा ने हाफ टाइम की सीटी बजने से पहले एक गोल किया। मध्यांतर तक मेसी की टीम इंटर मियामी 3-0 से आगे रही। हालांकि मैच के 73वें मिनट में एलेजांद्रो बेवेरिया के गोल की बदौलत फ़िलाडेल्फिया ने अपना खाता खोला और स्कोर 3-1 हो गया। डेविड रुइज़ ने 84वें मिनट में गोल कर इंटर मियामी को 4-1 से जीत दिला दी।

पेट में खिंचाव के कारण सिनसिनाटी मास्टर्स से हटे एंडी मरे

सिनसिनाटी। पूर्व विश्व नंबर 1 एंडी मरे पेट में खिंचाव के कारण सोमवार देर रात सिनसिनाटी मास्टर्स से हट गए। ब्रिटिश खिलाड़ी मरे, जो इससे पहले पिछले हफ्ते टोरंटो में जननिक सिनर के खिलाफ अपने तीसरे दौर के मैच से पहले ही हट गए थे, सिनसिनाटी मास्टर्स के पहले दौर में 11वीं वरीयता प्राप्त करने खाचानोव के खिलाफ कोर्ट में नहीं उतरेंगे। 36 वर्षीय मरे ने दर्द के बावजूद कनाडा में मैक्स परसेल को दूसरे दौर में दो घंटे, 47 मिनट तक चले मुकाबले में शिकस्त दी थी। उस आयोजन से हटने के बाद, उन्होंने सिनसिनाटी की यात्रा की, लेकिन प्रतिस्पर्धा के लिए तैयार नहीं हैं।

यूएस मास्टर्स टी10 लीग: पहले मैच में अटलांटा फायर का सामना टेक्सास चार्जर्स से

लॉंडरहिल। यूएस मास्टर्स टी10 लीग के उद्घाटन संस्करण के कार्यक्रम की घोषणा कर दी गई है। इस टूर्नामेंट में भारतीय दिग्गज गौतम गंभीर और युवराज सिंह जैसे खिलाड़ी भाग हिस्सा ले रहे हैं। लीग के आयोजकों ने सोमवार को कार्यक्रम की घोषणा की।

टूर्नामेंट की शुरुआत शुक्रवार, 18 अगस्त 2023 को फ्लोरिडा के लॉंडरहिल में ब्रोवार्ड काउंटी स्टेडियम में होगी, जहां पहले मैच में अटलांटा फायर का सामना टेक्सास चार्जर्स के साथ होगा। कुल छह टीमें - अटलांटा फायर, कैलिफ़ोर्निया नाइट्स, मॉरिसविले यूनिटी, न्यू जर्सी ट्राइटन्स, न्यूयॉर्क वॉरियर्स से और टेक्सास चार्जर्स इक् 18 से 27 अगस्त 2023 तक दस दिवसीय प्रतियोगिता में संयुक्त राज्य

अमेरिका में क्रिकेट प्रशंसकों को मंत्रमुग्ध करने के लिए तैयार है। प्रतियोगिता में प्लेऑफ और



फाइनल से पहले 21 राउंड-रॉबिन गेम शामिल होंगे। फ़िनाले के दिन एक सेलिब्रिटी मैच भी आयोजित किया जाएगा।

यूएस मास्टर्स टी10 लीग कार्यक्रम को लेकर टी टैन स्पोर्ट्स मैनेजमेंट के अध्यक्ष,

रही है। अमेरिका और आसपास के प्रशंसक फ़िनाले से पहले प्रत्येक दिन तीन मैच निर्धारित होने से दुनिया रोमांचित है। हम टूर्नामेंट शुरू होने का और इंतजार नहीं कर सकते।एसएमपी ग्रुप के सीईओ और अमेरिकी संस्करण और लीग पार्टनर के मुख्य आयोजकों में से एक, रिशेरा पटेल ने कहा, टी10 प्रारूप को अब्बू धाबी और जिम्बाब्वे में शानदार ढंग से प्राप्त किया गया है, और अब हम संयुक्त राज्य अमेरिका में कार्यवाही शुरू करने के लिए रोमांचित हैं। दुनिया का सबसे तेज प्रारूप निश्चित रूप से अमेरिका में खेल प्रशंसकों का ध्यान आकर्षित करेगा।


टूर्नामेंट के सभी 25 मैच फ्लोरिडा के लॉंडरहिल में ब्रोवार्ड काउंटी स्टेडियम में खेले जाएंगे।

केरला ब्लास्टर्स ने मोंटेनेग्रो के डिफेंडर मिलोस ड्रिनसिक के साथ किया एक साल का करार

नई दिल्ली। इंडियन सुपर लीग (आईएसएल) की टीम केरला ब्लास्टर्स एफसी ने मोंटेनेग्रो के डिफेंडर मिलोस ड्रिनसिक के साथ एक साल का अनुबंध किया है। 24 वर्षीय ड्रिनसिक, मोंटेनेग्रो और बेल्गारूस के लिए पहले ही लगभग 230 मैच खेल चुके हैं। क्लब में शामिल होने के बाद ड्रिनसिक ने कहा, ‘मैं इसे एक महान क्लब के साथ एक अलग लीग में एक नई चुनौती का पता लगाने के एक शानदार

अवसर के रूप में देखता हूं। पहले क्षण से ही जब मैंने कैरोलिस से बात करना शुरू किया तो एक अच्छा एहसास हुआ। मैं वास्तव में अपने करियर के इस नए अध्याय का इंतजार कर रहा हूं और मुझे उम्मीद है कि मैं इसे यादगार बना सकूंगा। मैं आपको विश्वास दिलाता हूं कि मैं मैदान के अंदर और बाहर अपना सर्वश्रेष्ठ दूंगा।’

ड्रिनसिक, ने 2016 में एफके इस्का डेनिलोवग्राड के साथ मोंटेनेग्रो में अपने पेशेवर



करियर की शुरुआत की। शीर्ष डिवीजन में लगातार और प्रभावी प्रदर्शन के कारण उन्हें

2021 में सुत्जेस्का निकसिक में स्थानांतरित कर दिया गया।

ड्रिनसिक ने उसी वर्ष अपना पहला सिल्वरवेयर अनुभव किया क्योंकि वह 2022 में चैपियनशिप जीतने वाली सुत्जेस्का निकसिक टीम में मुख्य आधार बन गए।ड्रिनसिक मोंटेनेग्रो की अंडर-17, अंडर-19 और अंडर-23 टीमें का हिस्सा था। केरला ब्लास्टर्स के स्पोर्टिंग डायरेक्टर कैरोलिस रिस्किंस ने कहा, ‘मिलोस

ड्रिनसिक बिल्कुल वही प्रोफाइल है जिसकी हम तलाश कर रहे थे। उनके अंदर लड़ाकू मानसिकता, शीर्ष यूरोपीय लीग में खेलना, और केरला ब्लास्टर्स का प्रतिनिधित्व करने की बड़ी महत्वाकांक्षा शामिल है। इसमें कोई संदेह नहीं था कि हम उन्हें क्लब में चाहते थे। हालांकि इसमें कुछ समय लगा, मुझे खुशी है कि मिलोस हमारे साथ हैं। मैं चाहता हूं कि वह आगे चलकर केरला ब्लास्टर्स का एक महत्वपूर्ण हिस्सा बनें।’

भारतीय फुटबॉल टीम के पूर्व कप्तान और दिग्गज फुटबॉलर मोहम्मद हबीब का 74 वर्ष की आयु में निधन

नई दिल्ली। भारत के पूर्व कप्तान और महान फुटबॉलर मोहम्मद हबीब, जिनकी कभी ब्राजील के दिग्गज पेले ने भी प्रशंसा की थी, का लंबी बीमारी के बाद हैदराबाद में निधन हो गया। वह 74 वर्ष के थे और उनके परिवार में पत्नी, चार बेटियां और एक बेटा है। कोलकाता में अपना नाम कमाने और दशकों तक वहां रहने के बाद, हबीब कुछ साल पहले हैदराबाद चले गए और पिछले

एक साल से वह बिस्तर पर थे क्योंकि वह मनोभ्रंश और पार्किंसंस सिंड्रोम की बीमारी से जूझ रहे थे। उन्होंने मंगलवार शाम करीब 4 बजे हैदराबाद के टोली चौकी स्थित अपने आवास पर अंतिम सांस ली। 17 जुलाई, 1949 को अविभाजित आंध्र प्रदेश के हैदराबाद में जन्मे हबीब ने 1965-75 तक एक दशक तक भारत का प्रतिनिधित्व किया और वह उस स्वर्णिम पीढ़ी का हिस्सा थे, जिसने बैंकोंक में

1970 के एशियाई खेलों में कांस्य पदक जीता था- राज्य के साथी सैयद नईमुद्दीन के नेतृत्व वाली उस टीम के प्रबंधक एक अन्य दिग्गज पी.के.बनर्जी थे। वह उस टीम का भी हिस्सा थे जिसने 1970 में मडेंका टूर्नामेंट में तीसरा स्थान हासिल किया था और 1971 में सिंगापुर में पेस्टा सुकन कप में अच्छ प्रदर्शन किया था।1967 में कुआलालंपुर में मडेंका कप में थाईलैंड के खिलाफ पदार्पण करने

के बाद, उन्होंने 35 अंतरराष्ट्रीय मैचों में देश का प्रतिनिधित्व किया और इस दौरान 11 गोल किए।कोलकाता के मैदानों के दिग्गज, हबीब अपने फुतीले फुटवर्क के लिए जाने जाते थे और 17 साल के लंबे घरेलू करियर में उन्होंने कोलकाता के सभी तीन दिग्गजों क्लब ईस्ट बंगाल (1966-68, 1970-74 और 1980-81), मोहन बागान (1968-69, 1976-78, और 1982-84) और मोहम्मडन स्पोर्टिंग

क्लब (1975 और 1979) का प्रतिनिधित्व किया। कोलकाता में बड़े मियां के नाम से मशहूर हैदराबादी फारवर्ड को कई लोग भारतीय पेले भी कहते थे और उन्हें 1980 में अर्जुन पुरस्कार से सम्मानित किया गया था। हालांकि उनका जन्म आंध्र प्रदेश, अब तेलंगाना में हुआ था, हबीब ने घरेलू प्रतियोगिताओं में भी बंगाल का प्रतिनिधित्व किया और उन्हें 1969 में संतोष ट्रॉफी जीतने में मदद की, वह 11 गोल के साथ उस

संस्करण के शीर्ष स्कोरर के रूप में उभरे। हबीब ने पांच बार 1965 (आंध्र प्रदेश के साथ), 1969, 1971, 1972 और 1975 (बंगाल के साथ) संतोष ट्रॉफी जीती। उन्हें 10 बार कलकत्ता फुटबॉल लीग (1966, 1969, 1970, 1971, 1972, 1973, 1974, 1976, 1978, 1982), इर्रंड कप पांच बार (1967, 1970, 1972, 1977, 1982) जीतने का गौरव भी हासिल है।।

पाकिस्तानी तेज गेंदबाज वहाब रियाज ने अंतरराष्ट्रीय क्रिकेट से लिया संन्यास

नई दिल्ली। पाकिस्तानी तेज गेंदबाज वहाब रियाज ने बुधवार को अंतरराष्ट्रीय क्रिकेट से संन्यास ले लिया। उन्होंने 154 अंतरराष्ट्रीय मैचों में 237 विकेट लिए, जिसमें तीन बार पांच विकेट लेने का कारनामा भी शामिल है। हालांकि वह फ्रेंचाइजी क्रिकेट खेलना जारी रखेंगे। वहाब, जिन्होंने 2008 में अंतरराष्ट्रीय क्रिकेट में पदार्पण किया था, को 2015 में ऑस्ट्रेलिया के शेन वॉटसन के खिलाफ विश्व कप इतिहास के सबसे आक्रामक स्पेल के लिए याद किया जाता है।

बाएं हाथ के गेंदबाज वहाब ने वॉटसन को तेज, शॉर्ट-पिच गेंदों से परेशान किया, हालांकि, वॉटसन ने क्राउटफाइनल में ऑस्ट्रेलिया को छह विकेट से जीत दिलाने में महत्वपूर्ण भूमिका निभाई। वहाब ने उस मैच में 54 रन देकर 2 विकेट लिए। वहाब ने मैच में नौ ओवर फेंके; उनके छह ओवर के पहले स्पेल में डेविड वार्नर और क्लार्क के विकेट निकले। वहाब ने टूर्नामेंट में 23

की औसत से 16 विकेट लिए। वहाब ने एक आधिकारिक बयान में कहा, मैं पिछले दो वर्षों से अपने संन्यास की योजनाओं के बारे में बात कर रहा हूं, कि




2023 अंतरराष्ट्रीय क्रिकेट को अलविदा कहने का मेरा लक्ष्य है, और मैं अब पहले से कहीं अधिक सहज महसूस करता हूं कि मैंने अपने देश और राष्ट्रीय टीम की सर्वोत्तम सेवा की है। उन्होंने आगे कहा, ‘अंतरराष्ट्रीय मंच पर पाकिस्तान का प्रतिनिधित्व करना सम्मान और सौभाग्य की बात रही है। जैसे ही मैं इस अध्याय को अलविदा

कहता हूं, मैं फ्रेंचाइजी क्रिकेट में एक नए साहसिक कार्य को शुरू करने के लिए रोमांचित हूं, जहां मुझे दुनिया की कुछ सर्वश्रेष्ठ प्रतिभाओं के खिलाफ प्रतिस्पर्धा

फेरारी ड्राइवर अकादमी ट्रायल के लिए चुने गए जेडन पारियाट

नई दिल्ली। उभरते भारतीय मोटरस्पोर्ट स्टार जेडन आर पारियाट को एशिया प्रशांत और ओशिनिया क्षेत्र की सर्वश्रेष्ठ युवा प्रतिभाओं में से एक के रूप में फेरारी ड्राइवर अकादमी (एफडीए) चयन ट्रायल के लिए आमंत्रित किया गया है। जेडन ने एक्स (पहले ट्वीटर) पर उक्त जानकारी दी। प्रतिष्ठित फेरारी अकादमी चयन परीक्षण 23 सितंबर को सेपांग में शुरू होगा और शीर्ष पांच ड्राइवर इटली के मारानेलो में एफडीए स्काउटिंग वर्ल्ड फाइनल में भाग लेंगे। जेडन पारियाट, जो 2022 में यूके चले गए, अर्जेंटीना टीम द्वारा फिनिशिस के साथ पूर्ण स्न4 ब्रिटिश चैम्पियनशिप में भाग ले रहे हैं। 100 से अधिक ड्राइवरों ने फेरारी ड्राइवर अकादमी कार्यक्रम के लिए आवेदन किया था, जेडन को छह अलग-अलग देशों के 25 ड्राइवरों में से एक के रूप में चुना गया है, जो अब पांच दिवसीय मूल्यांकन प्रक्रिया के लिए सेपांग

इंटरनेशनल सर्किट के प्रमुख होंगे। चयन परिणाम की घोषणा करते हुए जेडन पारियाट ने एक्स पर



लिखा, अगले महीने मलेशिया में फेरारी ड्राइवर अकादमी चयन ट्रायल में भाग लेने के लिए चुने जाने पर मैं बहुत सम्मानित महसूस कर रहा हूं। इस अविश्वसनीय अवसर के लिए

चुने गए सिर्फ 25 ड्राइवरों में से एक होना दर्शाता है कि इस मुकाम तक पहुंचने के लिए हमने कितनी

आईएसएल ने भारतीय खिलाड़ियों को निडर बनाया : प्रीतम कोटाल

नई दिल्ली। भारतीय फुटबॉल टीम का यह सत्र काफी चुनौतीपूर्ण होने जा रहा है। चीन में एशियाई खेल और एएफसी एशियाई कप 2023 जैसे प्रमुख टूर्नामेंट राष्ट्रीय टीम का इंतजार कर रहे हैं। एएफसी एशियाई कप में भारत को रफ चरण में ऑस्ट्रेलिया, उज्बेकिस्तान और सीरिया जैसे कट्टर प्रतिद्वंद्वियों का सामना करना है। भारतीय डिफेंस के मुख्य आधार और वर्तमान सेटअप में सबसे उल्लेखनीय नामों में से एक, प्रीतम कोटाल, जिन्होंने भारत के लिए 52 मैच खेले हैं और पिछले सीजन में मोहन बागान सुपर जाईंट को आईएसएल खिताब दिलाया था, का मानना है कि इंडियन सुपर लीग ने भारतीय खिलाड़ियों के बीच महत्वपूर्ण निडरता पैदा की है।

कोटाल का कहना है कि युवाओं ने अपने अंतरराष्ट्रीय समकक्षों के साथ कंधे से कंधा मिलाकर जो प्रदर्शन हासिल किया है, उसने उन्हें राष्ट्रीय टीम के लिए

फुटबॉल की एक उत्साही शैली को क्रियावित्त करने के लिए प्रेरित किया है।



कोटाल ने इंडियन सुपर लीग (आईएसएल) के कार्यक्रम ‘इन द स्टैंड्स’ के हालिया एपिसोड में कहा, ‘देखिए, अब खिलाड़ियों की मानसिकता बहुत बदल गई है। प्रशिक्षण की गुणवत्ता बदल गई है, और यहां तक कि खिलाड़ियों को भी अब पता है कि वे किसके खिलाफ खेल रहे हैं, उसके अनुसार उन्हें क्या करना है। मेरे लिए, जब

भी हम आईएसएल में खेलते हैं, तो हमारे सामने कोई भी विदेशी खिलाड़ी हो, हम बिना किसी डर के खेलते हैं। यह एक नया विकास है कि जो भी हमारे सामने होगा, हम प्रतिस्पर्धा करेंगे।:- इसके अलावा, 29 वर्षीय खिलाड़ी ने विभिन्न आईएसएल संगठनों के शीर्ष पर विभिन्न रणनीतिकारों के प्रभाव की सराहना करते हुए उल्लेख किया कि उनके दर्शन हाल ही में भारतीय पक्ष द्वारा दिए गए प्रदर्शन में प्रतिबिंबित होते

हैं। उन्होंने कहा,‘कोचों का प्रभाव भी है। कोच एक खिलाड़ी को आत्मविश्वास देते हैं, लेकिन यह महत्वपूर्ण है कि हम कैसे खेलना शुरू करते हैं। इसलिए यह 2015 के बाद से एक बदलाव है जब हमने पहली बार एशियाई कप क्वालीफायर शुरू किया था। प्रक्रिया तब शुरू हुई और अब आप देखेंगे कि हम किस तरह से खेल रहे हैं। यह राष्ट्रीय टीम के लिए अच्छा है, और व्यक्तित्व खिलाड़ियों के लिए भी अच्छा है।:-मोहन बागान के साथ एक सफल कार्यकाल के बाद, कोटाल ने पिछले महीने आगामी सीजन के लिए केरला ब्लास्टर्स एफसी में एक हाई-प्रोफाइल ट्रांसफर हासिल किया। डिफेंडर ने प्रतिष्ठित कोलकाता क्लब के साथ अपने प्रवास को शानदार तरीके से पूरा किया और अब कोच्चि में ताजा माहौल का उत्सुकता से इंतजार कर रहे हैं। कोटाल ने कहा,‘पिछला सीजन हमारे लिए कठिन था लेकिन इसके बावजूद हम चैपियन बने।

यह पहली बार था जब मैंने एक कप्तान के रूप में ट्रॉफी जीती और मोहन बागान शर्ट पहनकर ऐसा करीने मेरे लिए एक बड़ी उपलब्धि थी। लेकिन अचानक (ट्रांसफर मार्केट में) हलचल मच गई। उस समय मेरा एक ही विचार था - यह मेरे लिए एक नई चुनौती है। क्योंकि मैं कई वर्षों तक कोलकाता में खेल चुका हूं। क्लब ने मेरा बहुत समर्थन किया, तो यह ठीक था, आपसी निर्णय था। और मुझे यहां आकर अच्छा लग रहा है।’

आईएसएल की शुरुआत के बाद से कोटाल असाधारण खिलाड़ियों में से एक रहें हैं। वह 2015 में ऑल इंडिया फुटबॉल फेडरेशन (एआईएफएफ) के उभरते हुए खिलाड़ी थे। वह तीन बार आईएसएल खिताब विजेता, एक बार आई-लीग चैपियन और दो बार हीरो इंटरकांटिनेंटल कप विजेता टीम का इसका हिस्सा रहे हैं। इसके अलावा वह तीन बार दक्षिण एशियाई फुटबॉल महासंघ

(सैफ) चैम्पियनशिप विजेता टीम का भी हिस्सा रहे हैं।

हालांकि, आगामी एएफसी एशियाई कप में राष्ट्रीय टीम को जिस चुनौती का सामना करना पड़ेगा, उसका मुकाबला कुछ भी नहीं है और कोटाल ने दोहराया है कि खिलाड़ी मैदान पर अपना सब कुछ और अधिक देने में कोई कसर नहीं छोड़ेंगे।

उन्होंने कहा, ‘खिलाड़ियों के रूप में, हमें विश्वास है कि हम इस वर्ष कुछ अलग करेंगे। और हम ऐसा व्यक्तिगत रूप से, एक टीम के रूप में और शिघ्र शुरू करते समय भी करने का प्रयास करेंगे। हमारे पास किंग्स कप, मडेंका कप और कुछ मित्रतापूर्ण मैच होंगे। इसलिए मैं प्रशंसकों से बस यही कहना चाहता हूं कि वे हमारे साथ बने रहें। भारतीय टीम का समर्थन करें। हम चाहे किसी से भी खेलें, हम डरेंगे नहीं। हम आमने-सामने जाकर लड़ेंगे, चाहे वह ऑस्ट्रेलिया हो, उज्बेकिस्तान हो, या सीरिया हो।’

इंग्लैंड 2003 के बाद पहली बार किसी टेस्ट मैच में जिम्बाब्वे की मेजबानी करेगा

जिम्बाब्वे क्रिकेट के साथ घनिष्ठ संबंध विकसित करने के लिए



प्रतिबद्ध हैं और हमारी इंग्लैंड पुरुष टीम के खिलाफ इस टेस्ट की घोषणा उस महत्वाकांक्षा में एक कदम है। उन्होंने आगे कहा, इस

गर्मी की एशेज श्रृंखला ने टेस्ट क्रिकेट के बारे में जो कुछ भी

विकसित करने में भी मदद करना चाहते हैं और जहां हम कर सकते हैं वहां अधिक देशों में खेलने के अवसर ढूंढना चाहते हैं।

जिम्बाब्वे क्रिकेट (जेडसी) के प्रबंध निदेशक, गिवमोर मकोनी ने कहा, मई 2025 में टेस्ट मैच खेलने के लिए सहमत होने के बाद हम दो दशकों में पहली बार इंग्लैंड में द्विपक्षीय क्रिकेट खेलने को लेकर बेहद खुश हैं। इस दौर के महत्व और परिणाम पर अधिक जोर नहीं दिया जा सकता है, और मैं हमारे देशों के बीच जिम्बाब्वे में 1890 के दशक में खेल की शुरुआत के समय से ही क्रिकेट संबंधों को फिर से शुरू करने के लिए प्रतिबद्ध होने के लिए ईसीबी को बहुत-बहुत धन्यवाद देना चाहता हूं।उन्होंने कहा, इंग्लैंड जैसी शीर्ष टीम के खिलाफ टेस्ट मैच खेलने का अनुभव हमारे खिलाड़ियों की वर्तमान पीढ़ी के लिए बहुत बड़ा है, जब ऐसे समय में आ रहा है जब हमारा खेल समग्र रूप से ऊपर की ओर बढ़ रहा है। यह जिम्बाब्वे में क्रिकेट से जुड़े सभी लोगों के लिए एक ऐतिहासिक दौरा होगा और हम पहले से ही खेल के मैदान पर कुछ रोमांचक कार्रवाई की उम्मीद कर रहे हैं।’

फास्ट न्यूज

केन्द्रीय गृहमंत्री शाह 20 अगस्त को रायपुर आएंगे

रायपुर। विधानसभा चुनाव को देखते हुए विभिन्न राजनीतिक दलों के राष्ट्रीय नेताओं के दौरे शुरू हो चुके हैं। 20 अगस्त को केन्द्रीय गृहमंत्री अमित शाह रायपुर दौरे पर रहेंगे। वे रायपुर के साइंस कॉलेज ग्राउंड में जनजातीय मंत्रालय की ओर से आयोजित कार्यक्रम में शामिल होंगे। पार्टी सूत्रों के अनुसार वे चुनावी तैयारियों की समीक्षा भी कर सकते हैं। वहीं 26 अगस्त को कांग्रेस के राष्ट्रीय अध्यक्ष मल्लिकार्जुन खड़गे महारासमुंद आएंगे। इसी तरह 02 सितंबर को राहुल गांधी और 19 सितंबर को कैसी वेणुगोपाल का छत्तीसगढ़ दौरा होने वाला है। दिल्ली के मुख्यमंत्री अरविंद केजरीवाल 19 अगस्त को छत्तीसगढ़ दौरे पर रायपुर आ रहे हैं। कांग्रेस के राष्ट्रीय अध्यक्ष मल्लिकार्जुन खड़गे का प्रदेश में दूसरा दौरा होगा। इससे पहले खड़गे प्रदेश के अनुसूचित जाति बहुल जजमीर-वापा जिले में पिछले दिनों भरोसे का सम्मेलन में शामिल हुए थे। मुख्यमंत्री भूपेश बघेल ने बताया कि राजीव गांधी किसान न्याय योजना और भूमिहीन श्रमिक न्याय योजना की राशि वितरण का कार्यक्रम महारासमुंद में आयोजित किया जाएगा, जिसमें खड़गे शामिल होंगे।

राजस्थान: 24 हजार 681 करोड़ निवेश के 7 प्रस्ताव मंजूर

जयपुर। मुख्यमंत्री अशोक गहलोत ने राज्य में 24 हजार 681 करोड़ रुपये के निवेश को प्रोत्साहन देने के लिए 7 परियोजनाओं को कस्टमाइज्ड पैकेज देने की मंजूरी दी है। बोर्ड ऑफ इन्वेस्टमेंट की पांचवी बैठक में मंजूर प्रस्तावों से 10 हजार से अधिक लोगों के लिए रोजगार के अवसर सृजित होंगे। प्रदेश में निवेश बढ़ाने के लिए राज्य सरकार द्वारा गत साढ़े चार वर्षों में कई महत्वपूर्ण नीतियां एवं कार्यक्रम लागू किए हैं। राजस्थान में एमएसएमई नीति, राजस्थान निवेश प्रोत्साहन योजना (रिस्स-2019), रिस्स 2022, राजस्थान इंटरैक्टिव डवलपमेंट पॉलिसी-2019, वन स्टॉप शॉप प्रणाली एवं सिंगल विंडो सिस्टम के माध्यम से उद्यमियों एवं निवेशकों को कई तरह की सुविधाएं दी जा रही हैं। इससे प्रदेश में निवेश एवं रोजगार में वृद्धि हुई है। पर विनिधान बोर्ड (बोर्ड ऑफ इन्वेस्टमेंट) की पांचवी बैठक को संबोधित कर रहे थे। उन्होंने कहा कि मिशन 2030 के तहत राजस्थान को अग्रणी राज्यों में शामिल करने का संकल्प राज्य सरकार द्वारा लिया गया है एवं औद्योगिक विकास एवं निवेश में वृद्धि की इसमें अहम भूमिका है। वर्ष 2030 तक राज्य की जीडीपी को करीब द्वाड़ गुना बढ़ाकर 35.71 लाख करोड़ रुपए ले जाने का हमारा लक्ष्य है। वर्ष 2018-19 में प्रदेश की जीडीपी करीब 9 लाख 11 हजार करोड़ रुपए थी जोकि आज करीब 14.14 लाख करोड़ रुपये हो गई है। मुख्यमंत्री ने कहा कि राज्य में सौर ऊर्जा की अपार संभावनाएं हैं। इसके लिए सोलर पार्क लगाए जा रहे हैं। सोलर पार्क में लगने वाले कॉम्प्लेनेट्स की उत्पादन इकाइयां भी राज्य में लगाए जाने की संभावनाएं तलाशी जानी चाहिए। उन्होंने कहा कि इससे राज्य के राजस्व में वृद्धि होगी, रोजगार बढ़ेगा तथा सोलर पार्क लगाने वाली इकाईयों को सुगमता से मॉडयूल्स व कॉम्प्लेनेट्स उपलब्ध हो सकेंगे। गहलोत ने औद्योगिक क्षेत्रों में आधारभूत सुविधाओं के लिए भी अधिकारियों को निर्देश दिए।

प्रयोगशाला प्राचीन ग्रंथों वानस्पतिक ज्ञान भंडार को सामने लाने का प्रयास करना चाहिए : दुर्गा शंकर

'प्राचीन ग्रंथों में भी वानस्पतिक ज्ञान का भंडार उपलब्ध'

प्रदर्शनी

टीम एक्शन इंडिया/लखनऊ सीएसआरआई-एनबीआरआई के प्रयोगशाला कार्यक्रम में पादप विविधता, वर्गिकी एवं पादपालय पर प्रदर्शनी का उद्घाटन किया गया। इस अवसर पर मुख्य सचिव दुर्गा शंकर मिश्रा मुख्य अतिथि के तौर पर उपस्थित रहे। मुख्य सचिव दुर्गा शंकर मिश्रा ने कहा कि हमारे प्राचीन ग्रंथों में भी अपार वानस्पतिक ज्ञान का भण्डार उपलब्ध है। अतः वैज्ञानिकों को इस ज्ञान को भी सामने लाने के प्रयास किये जाने चाहिये। उन्होंने कहा कि पारिस्थितिकी तंत्रों के

टीम एक्शन इंडिया/लखनऊ

योगी सरकार ने 77वें स्वतंत्रता दिवस पर राज्य की नौ करोड़ ग्रामीण आबादी को शुद्ध पेयजल का अब तक का सबसे बड़ा तोहफा दिया। प्रधानमंत्री नरेन्द्र मोदी की महत्वाकांक्षी योजना जल जीवन मिशन से 15 अगस्त को राज्य के 1,50,27,692 ग्रामीण परिवारों को स्वच्छ पेयजल मिलने लगा। स्वच्छ पेयजल की धार ग्रामीणों के घरों तक पहुंचने से उनकी खुशी का ठिकाना नहीं रहा। योजना से लाभान्वित होने वाले ग्रामीणों ने इस खुशी को गांव-गांव में मिलकर मनाया। इस उपलब्धि में अहम भूमिका निभाने वाले अधिकारियों-कर्मियों को योगी सरकार ने पुरस्कार देने का एलान किया है।

यूपी में प्रतिदिन दिए जा रहे 40 हजार से अधिक नल कनेक्शन: उत्तर प्रदेश में जल जीवन मिशन की हर घर जल योजना से प्रतिदिन 40 हजार से अधिक नल कनेक्शन



रोजगार की दिशा में योजना के बढ़ते कदम

हर घर को जल पहुंचाने के साथ यह योजना युवाओं को रोजगार से जोड़ने की दिशा में भी तेजी से बढ़ रही है। योजना के तहत गांव-गांव में 1,16,366 युवाओं को प्लंबिंग, 1,16,366 इलेक्ट्रीशियन, 1,16,366 मोटर मैकेनिक, 1,16,366 फिटर, 1,74,549 राजमिस्त्री,

1,16,366 पम्प ऑपरेटर्स का प्रशिक्षण दिया जा रहा है। तकनीकी प्रशिक्षण प्राप्त करने वाले युवा अपने गांव में पानी सप्लाई में आने वाली समस्याओं को दूर करेंगे। महिलाओं को स्वावलंबी बनाने की दिशा में योजना से 4 लाख 80 हजार से अधिक महिलाओं को पानी जांच का



प्रशिक्षण दिया जा चुका है। यह महिलाएं गांव-गांव जाकर पानी की जांच कर रही हैं।

दिए जा रहे हैं।

इसके साथ ही यूपी एक दिन में देश में अन्य सभी राज्यों से सबसे अधिक नल कनेक्शन देने वाला राज्य बन गया है। बड़ी आबादी होने के बावजूद यूपी संख्या के मामले में सर्वाधिक नल कनेक्शन देने वाला दूसरा राज्य भी है। बिहार को छोड़कर बाकी सभी राज्य उत्तर प्रदेश से पीछे हैं।

पांच साल बाद नीतीश को अटल की आई याद



टीम एक्शन इंडिया/पटना/नई दिल्ली

अटल बिहारी वाजपेई की मृत्यु के 5 साल बाद नीतीश कुमार को अन्त्येष्टि बाजपेई जी याद आ गए। बुधवार को नई दिल्ली स्थित समाधिस्थल सदैव अटल पर पहली बार हुआ जब नीतीश कुमार अटल बिहारी वाजपेयी को उनकी पुण्यतिथि पर श्रद्धांजलि देने दिल्ली पहुंचे। आज से पांच साल पहले यानि 16 अगस्त 2018 को भारत के पूर्व प्रधानमंत्री अटल बिहारी वाजपेयी का निधन हो गया था। दिल्ली पहुंचे नीतीश कुमार दोपहर करीब दो बजे अटल बिहारी वाजपेयी के समाधिस्थल पर पहुंचे और पुष्प अर्पित कर श्रद्धांजलि दी। इसके बाद नीतीश कुमार ने मीडिया से बात करते हुए कहा कि अटल बिहारी वाजपेयी उनसे बहुत स्नेह करते थे। नीतीश ने कहा-अटल जी ने मुझे केंद्र में कई महत्वपूर्ण जिम्मेवारी दी थी। मुझे मुख्यमंत्री बनाने में उनकी भूमिका थी और

श्रद्धांजलि

» अटल जी ने मुझे केंद्र में कई महत्वपूर्ण जिम्मेवारी दी थी। मुझे मुख्यमंत्री बनाने में उनकी भूमिका थी: नीतीश

जब मैं पहली बार मुख्यमंत्री पद की शपथ ले रहा था तो वे शपथग्रहण समारोह में भी पहुंचे थे। नीतीश कुमार ने कहा कि जब 2018 में अटल जी का निधन हुआ था तो मैं यहां आया ही था लेकिन बीच में कोरोना के कारण यहां नहीं आ पाया था। हालांकि नीतीश कुमार की ये दलील हास्यास्पद ही थी। कोरोना के कारण सिर्फ 2020 में स्व.अटल बिहारी वाजपेयी के समाधिस्थल पर श्रद्धांजलि समारोह नहीं हुआ था। इसके अलावा हर साल उनकी पुण्यतिथि पर वहां श्रद्धांजलि समारोह का आयोजन किया गया।

नीतीश के 'अटल प्रेम' से बीजेपी सतर्क

टीम एक्शन इंडिया/पटना


बिहार के मुख्यमंत्री नीतीश कुमार का 'अटल प्रेम' प्रदेश भाजपा के बड़े नेताओं को कुछ हद तक डराने भी लगा है। ऐसे नेताओं के मुताबिक पूर्व प्रधानमंत्री स्व. अटल बिहारी वाजपेयी की प्रशंसा नीतीश कुमार अकारण नहीं कर रहे हैं। असल में वे भाजपा नेताओं को आपस में लड़ाने का यत्न कर रहे हैं। राज्यसभा सदस्य सुशील कुमार मोदी और विपक्ष के नेता विजय कुमार सिन्हा ने बुधवार को अपने अंदाज में नीतीश के अटल प्रेम पर प्रहार किया। अटल अजातशत्रु थे।



सभी दलों के नेता उनका सम्मान करते हैं। लेकिन, नीतीश जिस अंदाज में उनकी प्रशंसा करते हैं, वह झगड़ा लगाने वाला है। नीतीश इन दिनों लालकृष्ण आडवाणी की

सरकार से एनवाईसी कर्मचारियों की मांगों हल करने की मांग की

जम्मू। पूर्व मंत्री सत शर्मा ने एलजी प्रशासन से एनवाईसी के कर्मचारियों की शिकायतों पर गौर करने और उनका जल्द से जल्द समाधान करने पर जोर दिया है। उन्होंने यह बात जम्मू स्थित पार्टी कार्यालय में आयोजित अपने जनता दरबार के दौरान कही, जहां बड़ी संख्या में प्रतिनिधिमंडल और व्यक्ति अपनी शिकायतें साझा करने और उन्हें हल करने में मदद मांगने के लिए पहुंचे थे। सत शर्मा ने कहा कि जेएनवाईसी के एक प्रतिनिधिमंडल ने, अपने अध्यक्ष आसिफ अली भट के नेतृत्व में, अपनी नौकरियों से संबंधित अपनी चिंताओं को उठाया।



MARUTI
nandan printers

8 COLOUR
WEB OFFSET
MACHINE

Capacity : 36000 Copies per Hour
16 Broad Sheet Pages in One Go

THE
PRINTING HUB
COMPLETE
CTP UNIT
BASYS PRINT



Corporate Office : A-15, G. T. Karnal Road, Industrial Area, Delhi-110033

Phone : +91-9999889104, +91-9250706656, +91-11-47502546